

مُسَام خَالَتُون

حقوق، فرائض اور اوصاف

www.KitaboSunnat.com

تالیف



عبدالغفار حسن

ناشر

رَبَاطُ الْعُلُومِ الْإِسْلَامِيَّةِ

۲۶۸ - ع المیگر روڈ، کراچی ۵

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربعہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

مُسَام خَاتُون

حقوق، فرائض اور اوصاف

تالیف



عبدالغفار حسن

www.KitaboSunnat.com


ناشر

رَبَاطُ الْعُلُومِ الْإِسْلَامِيَّةِ
۲۶۸ - ع المیگر روڈ، کراچی ۵

جملہ حقوق محفوظ

۱۹۸۹ء
۱۹۹۳ء
۱۹۹۵ء

طبع دوم
طبع سوم
طبع چہارم



القادر پرنٹنگ پریس

فہرست مضامین

- ۱۔ پیش لفظ۔
- ۲۔ معیاری خاتون کی بنیادی خصوصیات۔
- ۳۔ معیاری خاتون کے بنیادی اوصاف۔
- ۴۔ پاکیزہ زندگی۔ تقویٰ۔
- ۵۔ عورت کا زیور، شرم و حیا۔
- ۶۔ زبان کی بے احتیاطی۔
- ۷۔ فحش کلامی سے پرہیز۔
- ۸۔ احسان فراموشی۔
- ۹۔ فریب کاری اور ملمع سازی۔
- ۱۰۔ نیکی پھیلانے اور بری ملتے میں تعاون۔
- ۱۱۔ نیکی میں تعاون کا عملی نمونہ۔
- ۱۲۔ غلط ذہن و فکر کی اصلاح۔
- ۱۳۔ بچوں کی تربیت۔
- ۱۴۔ خواتین کی علمی سرگرمیاں۔
- ۱۵۔ دو کردار۔
- ۱۶۔ ازواجِ مطہرات کا نمونہ۔
- ۱۷۔ گھر سے نکلنے کے آداب۔
- ۱۸۔ مسلم معاشرے میں خواتین کا اعزاز و احترام۔
- ۱۹۔ چند عمومی ارشاداتِ نبوی۔

۳۔ الف

- ۶۵ _____ ۲۰۔ اسلام میں عورت کا مقام
- ۷۲ _____ ۲۱۔ تعلیم
- ۷۲ _____ ۲۲۔ عبادت
- ۷۲ _____ ۲۳۔ مال اور جائیداد رکھنے کا حق
- ۷۶ _____ ۲۴۔ اظہارِ خیال کی آزادی
- ۷۶ _____ ۲۵۔ جہاد میں شرکت
- ۷۷ _____ ۲۶۔ شریکِ حیات کے انتخاب کی آزادی
- ۷۸ _____ ۲۷۔ بوقتِ جنگ عورت کی طرف سے دی گئی ضمانت
- ۷۹ _____ ۲۸۔ امر بالمعروف و نہی عن المنکر
- ۷۹ _____ ۲۹۔ عورت کیلئے پرورشِ اولاد کا حق
- ۸۰ _____ ۳۰۔ عورت کے لئے پردہ کا حکم
- ۸۲ _____ ۳۱۔ مردوں کیلئے تعددِ ازواج کی اجازت
- ۸۳ _____ ۳۲۔ عورت کی گواہی
- ۸۵ _____ ۳۳۔ وراثت
- ۸۷ _____ ۳۴۔ ریت
- ۸۸ _____ ۳۵۔ طلاق کا حق مرد کے لئے خاص ہے
- ۸۹ _____ ۳۶۔ عورتوں کا ملازمت یا تجارت کرنا
- ۹۰ _____ ۳۷۔ عورت کی سربراہی یا وزارت یا پارلیمنٹ کی ممبر سازی

بِسْمِ اللّٰهِ الرَّحْمٰنِ الرَّحِیْمِ

پیش لفظ

الحمد للہ و سلام علی عبادہ الذین اصطفیٰ۔
معیاری خاتون کے عنوان سے میرے مضامین کا یہ مجموعہ ماہنامہ
عفت (لاہور) کے ۵۵-۵۶ء کے شماروں میں بالاقساط شائع ہوتا رہا
ہے۔ اللہ تعالیٰ کی توفیق و عنایت سے ان متفرق مضامین کو پہلی مرتبہ
یکجا شائع کرنے کا موقع مل رہا ہے۔

اس امر میں کسی شک و شبہ کی گنجائش نہیں کہ مسلمان خواتین
ایک مسلم معاشرے کی تشکیل میں اہم کردار ادا کرتی ہیں۔ مسلمان عورت
ماں کے روپ میں ہو یا بیٹی کے، بیوی ہو یا بہن، اپنے گھر کو سنوارنے
پر آئے تو جنت کا نمونہ بنا دیتی ہے اور اگر بگاڑنے کی ٹھان لے تو
جنت نشان گھرنے کو جہنم کی یاد دلاتی ہے۔ یہی وجہ ہے کہ اسلامی تاریخ
کے ہر دور میں خواتین کی تعلیم و تربیت پر بجد زور دیا جاتا رہا ہے۔
مصر کے مشہور شاعر حافظ ابراہیم کے الفاظ ہیں "ماں ایک درس گاہ
ہے اور اس درس گاہ کو اگر سنوار دیا تو گویا ایک با اصول اور پاکیزہ
نسب والی قوم وجود میں آگئی۔"

عَالَمٌ مَّدْرَسَةٌ اِنْ اَعَدُّتَهَا اَعَدَّدْتَ شَعْبًا طَيِّبًا اَلْاَعْدَادُ
اللہ تعالیٰ نے خواتین کے لئے کن صفات کو پسند کیا ہے۔
اور اللہ تعالیٰ کے آخری رسول محمد صلی اللہ علیہ وسلم نے خواتین کے

لئے کیا کیا ہدایات دی ہیں اور خود اپنے اور ازواجِ مطہرات کے اُسوہ کی شکل میں کن اخلاقی بلندیوں کی طرف رہنمائی فرمائی ہے اس کا مختصر سا تذکرہ آئندہ صفحات میں ملے گا۔

اللہ تعالیٰ سے دُعا ہے کہ میری اس ناچیز کوشش کو قبول فرمائے اور جس مقصد کے لئے اس مجموعہ کو ترتیب دیا گیا ہے اس میں کامیابی حاصل ہو۔

ربنا تقبل منا انک انت السميع العليم۔
والله المستعان وعليه التکلان۔

عبدلغفار حسن
استاذ حدیث
جامعہ اسلامیہ
مدینہ منورہ۔

محرم ۱۳۹۸ھ / جنوری ۱۹۷۸ء

ٹپ: اس مجموعہ میں میرا تازہ مضمون خواتین کے حقوق و فرائض بھی شامل کیا جا رہا ہے۔

معیاری خاتون کی بنیادی خصوصیات

مَنْ عَمِلَ صَالِحًا مِنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّاهُ حَيَاةً
طَيِّبَةً ۗ وَلَنَجْزِيَنَّهُمْ أَجْرَهُمْ بِأَحْسَنِ مَا كَانُوا يَعْمَلُونَ (سورہ نحل ۹۷)
جس نے مومن رہتے ہوئے نیک عمل کئے خواہ وہ مرد ہو یا عورت، ہم
اسے پاکیزہ زندگی بسر کرائیں گے، اور اس کے نیک اعمال کے مطابق ہم اس
کو اجر و ثواب بخشیں گے۔

اس آیت میں چند اہم باتوں کی طرف اشارہ کیا گیا ہے۔

(۱) خدا کے ہاں قانونِ جزا کے لحاظ سے مرد اور عورت دونوں برابر ہیں؛
ایمان اور حسنِ عمل کے اعتبار سے جس طرح فرائض و ذمہ داریاں مرد پر عائد ہوتی
ہیں اسی طرح خواتین بھی ان کی پابند ہیں، یہ نہیں ہو سکتا کہ انسانوں کی ایک بڑی
تعداد محض صنفی امتیاز کی بنا پر شریعت کی پیروی سے آزاد ہو جائے۔

(۲) پاکیزہ زندگی، اور آخرت کی بے پایاں نعمتوں سے ہم کنار ہونے کے

لئے دو بنیادیں بننا ہی گئی ہیں۔

(الف) مومنانہ ذہن و فکر، (ب) نیک اعمال و کردار سے زندگی کی آراستگی
ان دونوں بنیادوں کے بغیر محض رسمی اور نسلی طور پر مسلمان قوم میں شمار ہونے
سے، نہ دنیاوی راحت و مسرت میسر آ سکتی ہے اور نہ آخری سعادت و کامرانی
حاصل ہو سکتی ہے۔

(۳) مذکورہ بالا آیت میں ”حیاتِ طیبہ“ عطا کرنے کا وعدہ ایسے عام

انذار میں کیا گیا ہے کہ جس سے معلوم ہوتا ہے کہ جو لوگ بھی ایمان صحیح اور عمل صالح کے تقاضے پورے کریں گے ان کو نہ صرف یہ کہ آخرت میں حیات طیبہ نصیب ہوگی بلکہ اس دنیا میں بھی وہ پاکیزہ زندگی کی مسترتوں سے نوازے جائیں گے۔

دنیا میں پاکیزہ زندگی کے یہ معنی نہیں ہیں کہ ایسے افراد لازماً ظاہری خوشحالی اور فارغ البالی سے ہم کنار ہوں، حقیقت یہ ہے کہ دنیا میں پاکیزہ زندگی کا اصل سرمایہ وہ اطمینان قلب ہے جو ایک مومن کو قناعت، خودداری اور دوسروں سے بے نیازی کی بنا پر حاصل ہوتا ہے۔

ایمان اور عمل صالح سے ایک انسان اپنی زندگی کو اسی وقت آراستہ کر سکتا ہے جبکہ دین کا صحیح علم و شعور اسے حاصل ہو۔

حضرت عائشہ رضی اللہ عنہا سے روایت ہے، فرماتی ہیں:

نَعْمَ نَسَاءُ نَسَاءُ الْاَنْصَارِ ثُمَّ يَمْنَعُهُنَّ الْحَيَاءُ اَنْ يَتَفَقَّهْنَ فِي

الدِّينِ ۝

انصار کی عورتیں کیا ہی خوب ہیں، دین کے معاملہ میں فہم حاصل کرنے سے شرم و حیا ان کو باز نہیں رکھتی۔ (صحیح مسلم کتاب الطہارۃ)

عام حالات میں شرم و حیا ایک خاتون کے لئے بیش بہا زیور ہے، لیکن ایسی شرم و حیا کس کام کی جو فہم دین کی راہ میں رکاوٹ بن جائے۔

مذکورہ بالا آیت اور روایت سے ایک معیاری خاتون کی مندرجہ ذیل خصوصیات معلوم ہوتی ہیں:

(۱) دین کا صحیح علم و فہم۔

(۲) اللہ تعالیٰ اس کی ذات و صفات اور دوسری ایمانیات پر کامل یقین۔

(۳) زندگی کے تمام شعبوں میں صالح اعمال کی پابندی -
ایسی ہی خصوصیات کی حامل خوانین صحیح معنی میں اس وعدے کی مستحق
ہو سکتی ہیں جو حیاتِ طیبہ کی شکل میں قرآن نے ان سے کیا ہے۔



معیاری خاتون کے بنیادی اوصاف

(۱) عَسَىٰ رَبُّهُ اِنْ طَلَّقُكَ اَنْ يُبَدِّلَ لَهٗ اَزْوَاجًا خَيْرًا مِنْكَ مِمَّا تَكُونُ مَوْلَاتٍ مَّوْمِنَاتٍ تَعْلَمْنَ تَاْمِيْنَ عِيْدَاتٍ سَاِحَاتٍ تَتَّبِعْنَ وَاَبْكَارًا (پ ۳ سورہ تحریم)
 اگر نبی تم سب کو چھوڑ دے تو توقع ہے اس کا رب بدلہ میں دے دے اس کو عورتیں تم سے بہتر، اسلام و ایمان والیاں، خدا کی طرف کیسو ہونے والیاں، توبہ کرنے والیاں عبادت گزار، روزے دار، بیابھی ہوئی اور بے بیابھی۔

اس آیت میں نیک بیویوں کے چند اخلاقی اوصاف بیان کئے گئے ہیں۔
 مسلمات : اسلام والیاں یعنی جنہوں نے اپنی پوری زندگی خدا کی مرضی کے تابع کر دی ہو۔

(۲) مومنات :- ایمان والیاں۔ یعنی جن کے دل یقین کی دولت سے جبر پور ہیں۔ خدا کی ذات، صفات، فرشتوں، رسولوں اور روز قیامت پر ایمان رکھتی ہیں۔

(۳) فائنات :- یعنی جو عبادات کو یکسوئی اور دل کی توجہ کے ساتھ ادا کرتی ہیں۔
 فنوت کے دوسرے معنی نماز میں قیام کے بھی لئے گئے ہیں۔

(۴) تائبات :- توبہ کرنے والیاں۔ یعنی وہ اپنی عبادت اور خشوع حضور کی بنا پر زہد و تقویٰ کے فریب میں مبتلا نہیں ہونیں بلکہ ان کو ہر آن اپنی لغزشوں کو تائب ہو اور کمزوریوں کا احساس رہتا ہے اور خدا کے حضور توبہ و استغفار کے ذریعے معافی چاہتی رہتی ہیں۔

(۵) عبادات :- عبادت کرنے والیاں۔ یعنی جو اپنی بندگی اور غلامی کا اعتراف کرتے ہوئے عبودیت کے تقاضوں کو پورا کر رہی ہیں۔

(۶) سائحات :- روزے دار۔ سائحات کی تفسیر میں مفسرین سے کئی معنی منقول ہیں۔ ان میں زیادہ مناسب "روزے دار کے معنی ہیں اس آیت میں اس سے پہلے قانات سے نماز کی طرف اشارہ تھا۔ اب "سائحات" سے روزے کی اہمیت بتائی گئی ہے۔ اس آیت میں ایک مسلم خاتون اور نیک بیوی میں جو بنیادی ادھان پائے جانے ضروری ہیں ان سب کو جمع کر دیا گیا ہے۔

(۲) اِنَّ الْمُسْلِمِيْنَ وَالْمُسْلِمَاتِ وَالْمُؤْمِنِيْنَ وَالْمُؤْمِنَاتِ وَالْقَانِتِيْنَ وَالْقَانِتَاتِ وَالصَّادِقِيْنَ وَالصَّادِقَاتِ وَالصَّابِرِيْنَ وَالصَّابِرَاتِ وَالْخَاشِعِيْنَ وَالْخَاشِعَاتِ وَالْمُتَصَدِّقِيْنَ وَالْمُتَصَدِّقَاتِ وَالصَّامِعِيْنَ وَالصَّامِعَاتِ وَالْحَافِظِيْنَ فُرُوجَهُمْ وَالْحَافِظَاتِ وَالزَّكٰرِيْنَ اللّٰهُ كَثِيْرًا وَالزَّكٰرَاتِ اَعَدَّ اللّٰهُ لَهُمْ مَغْفِرَةً وَّ اَجْرًا عَظِيْمًا (پ ۲۲ سورہ احق)

بلاشبہ مسلم مرد اور مسلم خواتین، مؤمن مرد اور مؤمن خواتین، خدا کی طرف متوجہ ہونے والے مرد اور متوجہ ہونے والی خواتین، راست باز مرد اور راست باز خواتین، صبر والے مرد اور صبر والی خواتین، عاجزی کرنے والے مرد اور عاجزی کرنے والی خواتین، صدقہ دینے والے مرد اور صدقہ دینے والی عورتیں، روزے دار مرد اور روزے دار عورتیں، عفت کے محافظ مرد اور عفت کی محافظ عورتیں، اللہ کو یاد کرنے والے مرد اور اللہ کو یاد کرنے والی عورتیں، اللہ تعالیٰ نے ان کے لئے مغفرت کا سامان اور اجر عظیم تیار کیا ہوا ہے۔

اس آیت میں مردوں کے پہلو پہلویک خواتین کے دس ادھان بیان کئے گئے ہیں (۱) مسلمات (۲) مؤمنات (۳) قانات۔

(۴) صادقات :- راست باز۔ یعنی انہوں نے اپنے رب سے وفاداری کا جو عہد کیا ہے اور بندوں سے انہوں نے جو معاملات میں وعدے کئے ہیں۔ ان سب

میں وہ راست بازی اور سچائی پر کار بند رہتی ہیں۔

(۵) صابرات :- صبر والیاں۔ یعنی خدا کی بتائی ہوئی ہدایات کے مطابق زندگی بسر کرتے ہوئے جو بھی مصیبت آتی ہے اسے خندہ پیشانی کے ساتھ برداشت کر لیتی ہیں حالات کتنے ہی ناموافق ہوں اور ماحول کتنا ہی ناسازگار ہو لیکن وہ اپنی زبان، جذبات اور غصہ پر قابو رکھتی ہیں۔

(۶) خاشعات :- خشوع والیاں۔ یعنی جن کی زندگی خاکساری اور تواضع کا نمونہ ہے اور ان کی عبادت میں بھی عاجزی و فروتنی پائی جاتی ہے۔

(۷) متصدقات :- صدقہ دینے والیاں۔ یعنی ان کا دل بخل اور حرص صیغے گندے اخلاق سے پاک ہے سخاوت و فیاضی سے ان کی زندگی آراستہ ہے۔ خدا کے دین کی سر بلندی کے لئے خرچ کرنا ان کے لئے باعث فرحت اور خلق خدا کے خدمت میں مال ٹانانا ان کے لئے موجب راحت ہے۔

(۸) صائمات :- روزے دار۔ خواہشات اور جذبات کو قابو میں رکھنے میں روزے کا نمایاں مقام ہے اس لئے یہاں اس کا ذکر زیادہ مناسب ہے۔

(۹) حافظات :- اپنی عصمت کی محافظ۔ عفت و پاک دامن انسانیت کا جوہر ہے خصوصاً صنفِ نازک کے لئے تو یہ زندگی کا بنیادی سرمایہ ہے۔ اس کے بغیر تو ایک عورت بے آب موتی کی سی بھی وقعت نہیں رکھتی۔

(۱۰) ذاکرات :- اللہ کو یاد کرنے والیاں۔ یعنی جن کا دل بھی خدا کی یاد سے معمور رہتا ہے اور جن کی زبان بھی خدا کے ذکر سے تر رہتی ہے۔

مذکورہ بالا دس اوصاف میں کسی آئے یا کوتاہی ہو تو اللہ کے ذکر سے اس کی تلافی کی جاسکتی ہے۔

ایک حدیث میں ہے کہ لوہے کی طرح دل بھی زنگ آلود ہو جاتے ہیں۔

لوگوں نے دریافت کیا ان کی صفائی کیسے ہو سکتی ہے۔ آپ نے فرمایا تلاوت قرآن اور موت کو زیادہ یاد کرنے سے۔

(۳) يَا أَيُّهَا النَّبِيُّ قُلْ لِي أَزْوَاجٌ إِن كُنتُمْ تُرِيدُونَ الْحَيَاةَ الدُّنْيَا
وَيُرِيْنَهَا، فَتَعَالَيْنَ أُمَتِّعْكُنَّ ذَاتَ سَرَ حُكْنٍ سَرًا حَاجِبِيًّا، وَإِن كُنتُمْ تُرِيدُونَ
اللَّهَ وَرَسُولَهُ وَالذَّارَةَ الْآخِرَةَ فَإِنَّ اللَّهَ أَعَدَّ لِلْمُحْسِنَاتِ مِنكُنَّ أَجْرًا عَظِيمًا۔
(الاحزاب، پ ۲۱)

اے نبی! اپنی بیویوں سے کہہ دیجئے اگر تم دنیاوی زندگی اور اس کی زیب و
زینت کی خواہشمند ہو تو آد میں تمہیں کچھ سامان دے دلا کر خوشگوار طریقے سے رخصت
کر دوں۔

اور اگر تم اللہ، اس کے رسولؐ اور دارِ آخرت کی آرزو مند ہو تو (یاد رکھو)
کہ بلاشبہ اللہ تعالیٰ نے تم میں سے نیک کردار خواتین کے لئے (اپنے ہاں) بڑا اجر و
ثواب تیار کیا ہوا ہے۔

پس منظر | حدیث کی مشہور کتاب مسند احمد میں ایک طویل روایت ہے جس
کا خلاصہ یہ ہے کہ ایک مرتبہ ازواجِ مطہرات کی طرف سے نان
نفقہ کا مطالبہ شدت اختیار کر گیا یہاں تک کہ حضرت ابو بکرؓ اور حضرت عمرؓ کو بھی
اس معاملہ میں دخل دیتے ہوئے اپنی صاحبزادیوں (حضرت عائشہؓ اور حضرت
حفصہؓ) کو سرزنش کرنی پڑی کہ رسول اللہ صلی اللہ علیہ وسلم سے کوئی ایسا مطالبہ
نہ کیا جائے جس کے آپ متحمل نہیں ہو سکتے۔

اس موقع پر یہ (مذکورہ بالا آیات) نازل ہوئیں۔ صحیح مسلم میں بروایت
حضرت عائشہؓ منقول ہے کہ رسول اللہ صلی اللہ علیہ وسلم نے ان آیات کے نزول
کے بعد عائشہؓ (رضی اللہ عنہا) کو مخاطب کرتے ہوئے فرمایا :

إِنِّي أذُكْرُكَ أَمْرًا أَحَبَّ أَنْ تُعْجَلِي فِيهِ حَتَّى تَسْتَأْجِرِي
أَبُوبِكَ، قَالَتْ وَمَا هُوَ قَالَ فَتَلَا عَلَيْهَا يَا أَيُّهَا النَّبِيُّ قُلْ لَا زُوجَاجِكَ الْآيَةَ
قَالَتْ عَالِشَةُ إِنَّ نِيكَ أَسْتَأْمُرُ أَبُوبِي بَلْ أَخْتَارُ اللَّهَ وَرَسُولَهُ وَأَسْأَلُكَ
أَنْ لَا تَذُكْرَ لِي مَرَّةً أُحِبُّ مِنْ نِسَائِكَ مَا اخْتَارْتُ فَقَالَ صَلَّى اللَّهُ عَلَيْهِ وَسَلَّمَ
إِنَّ اللَّهَ لَمْ يُبْعَثْنِي مُعْتَقًا، وَلَكِنْ لِبَعْثِنِي مُعَلِّمًا مَيْتِرًا لَأَنْسَأَ لِنَبِيِّ أَمْرَاءَ
مِنْهُنَّ عَمَّا اخْتَارَتْ إِلَّا أَخْبَرْتُهَا. (اسی سے تقریباً ملتی جلتی روایت صحیح بخاری میں ہے)

یعنی آپ نے فرمایا اے عائشہ! میں تم سے ایک بات کہتا ہوں (لیکن
ساتھ ہی) میں نہیں چاہتا کہ تم جلد بازی سے کام لو، تا وقتیکہ اپنے والدین سے
مشورہ نہ کرو، حضرت عائشہ نے پوچھا معاملہ کیا ہے؟

آپ نے یہ (مذکورہ بالا) آیات تلاوت فرمائیں۔ حضرت عائشہ نے کہا،
کیا ایسا بھی ہو سکتا ہے کہ میں آپ کے باپ سے اپنے والدین سے مشورہ لوں؟
(میرا ایک ہی جواب ہے) میں اللہ اور اس کے رسول کو پسند رکھتی ہوں۔ ساتھ ہی
میری گزارش ہے کہ میرے اس اختیار و پسندیدگی کا تذکرہ باقی ازواج مطہرات
کے سامنے نہ فرمائیں، آپ نے فرمایا، (ایسا نہیں ہو سکتا) مجھے اللہ تعالیٰ نے
سخت خوب بنا کر نہیں بھیجا ہے، بلکہ مجھے ایسا معلم بنا کر بھیجا ہے جو سہولت و آسانی
کی راہیں ہموار کرنے والا ہو۔ مجھ سے جس بیوی نے بھی تمہارے طرز عمل کے بارے میں سوال
کیا میں اسے صاف صاف بتا دوں گا۔

ان آیات اور حدیث کے مطالعہ سے معیاری خاتون کے چند نمایاں اوصاف
سامنے آتے ہیں۔

(۱) ایک بلند کردار معیاری خاتون کی نگاہ میں دنیاوی آلائش و زیبائش اور
تکلفات کے مقابلہ میں، اللہ اور رسول کی خوشنودی اور آخرت کی فلاح و کامرانی

مقدم ہوتی ہے۔

(۲) ایک نیک، پاک سیرت خاتون دوسری خوشحال عورتوں کی ریس میں یا اپنی برتری کا مظاہرہ کرنے کے لئے شوہر کی بساط سے زیادہ مطالبات کی بھرمار نہیں کرتی، بلکہ وہ نہایت قناعت پسند اور وفا شعار ہوتی ہے کہ شوہر سے نیک کاموں میں تعاون کرتے ہوئے اپنے ذرائع آمدنی کے مطابق کفایت شعاری کے ساتھ زیادہ سے زیادہ سادہ زندگی گزارنا اپنے لئے باعث فخر سمجھتی ہے، یہی وہ خاتون ہے جس کے بارے میں ایک حدیث میں ہے۔ "خَيْرُ مَتَاعِ الدُّنْيَا الْمَرْءُ الصَّالِحَةُ"

متاع دنیا میں سے بہترین شیئ نیک کردار صالح بیوی ہے۔

ساتھ ہی اس روایت سے مثالی شوہر کا ایک اعلیٰ کردار نمایاں ہوتا ہے۔ مثالی شوہر اپنی بیوی سے جھوٹے وعدے نہیں کرتا، گول مول باتیں نہیں بناتا بلکہ اصل صورت حال بیوی کے سامنے پوری وضاحت اور سچائی کے ساتھ رکھ دیتا ہے۔ (۱) عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الدُّنْيَا كُنُهَا مَتَاعٌ وَخَيْرُ مَتَاعِ الدُّنْيَا الْمَرْءُ الصَّالِحَةُ۔ (صحیح مسلم)

عبد اللہ بن عمر سے روایت ہے انہوں نے کہا کہ رسول اللہ صلی اللہ علیہ وسلم نے فرمایا دنیا ایک متاع (سامان زلیست) ہے اور دنیاوی زندگی کی بہترین متاع نیک عورت ہے۔

تشریح صالح معاشرہ، میاں بیوی کے خوشگوار تعلقات اور گھر والوں کی صلاح پسندانہ زندگی ہی سے وجود میں آتا ہے۔ اس لئے نیک بیوی کو دنیا کی بہترین متاع قرار دیا گیا ہے۔

اگر عورت صلاحیت و نجابت کے جوہر سے محروم ہے تو نہ اچھا خاندان وجود میں آسکتا ہے اور نہ صالح معاشرہ کی تشکیل ہو سکتی ہے۔

نیک عورت کی لطافت کیا ہیں؟

اس کا جواب حدیث نمبر ۲ میں پڑھیے :-

(۲) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَرْأَةُ إِذَا صَلَّتْ خَمْسَهَا وَصَامَتْ شَهْرَهَا، وَاحْصَنَتْ فَرْجَهَا. وَأَطَاعَتْ بَعْلَهَا فَلْتَدْخُلْ مِنْ أَبِي أَبْوَابِ الْجَنَّةِ شَاءَتْ.

حضرت انسؓ سے روایت ہے انہوں نے کہا کہ رسول اللہ علیہ وسلم نے فرمایا عورت جب پانچ وقت نماز کی پابند ہو، رمضان کے روزے رکھے اپنی عصمت کی محافظ ہو اور اپنے شوہر کی اطاعت کرے تو پھر جنت کے جس دروازے سے چاہے داخل ہو سکتی ہے۔

اسلامی تعلیمات عبادت خالق اور خدمت مخلوق پر مشتمل ہیں۔ پہلے دو فقروں میں عبادت خالق کے دو بنیادی مظاہر (نماز روزہ) بیان کئے گئے ہیں اور چوتھے فقرے میں خدمت خلق کی ایک ضروری شکل یعنی اطاعت شوہر کی تاکید کی گئی ہے۔ ایک خاتون کی اجتماعی زندگی میں شوہر کی خدمت و اطاعت ایک اہم حیثیت رکھتی ہے۔

ان دونوں کے درمیان تیسرے جملے کے ذریعے عفت و پاکدامنی پر ابھارا گیا ہے۔ کیونکہ اس کے بغیر نہ تو عبادت خالق میں لطف آسکتا ہے اور نہ ہی اطاعت شوہر کا حق ادا ہو سکتا ہے۔



پاکیزہ زندگی

عَنْ عَائِشَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَا
عَائِشَةُ أَيُّكَ وَمُحَضَّرَاتِ الذُّنُوبِ فَإِنَّ لَهَا مِنَ اللَّهِ طَالِبًا - رواه ابن
ماجر - شكوة باب البكاء

حضرت عائشہ رضی اللہ عنہا سے روایت ہے کہ رسول اللہ صلی اللہ علیہ وسلم نے
فرمایا۔ اے عائشہ! حقیر گناہوں سے بچتی رہنا اس لئے کہ ان کے بارے میں بھی
اللہ کے ہاں باز پرس ہوگی۔

تشریح۔ جس طرح کبیرہ گناہ ایک مسلمان کی نجات کو خطرے میں ڈال دیتا
ہے اسی طرح صغیرہ گناہ کا معاملہ بھی کم خطرناک نہیں۔ صغیرہ گناہ بظاہر ہلکا نظر
آتا ہے لیکن اسے بار بار کیا جائے تو دل زنگ آلود ہو جاتا ہے اور کبار سے نفرت
ختم ہو جاتی ہے۔ حافظ ابن قیم نے لکھا ہے کہ ”گناہ کو نہ دیکھو کہ وہ کتنا چھوٹا ہے
بلکہ اس خدا کی بڑائی کو سامنے رکھو جس کی نافرمانی کی جسارت کی جا رہی ہے۔“
اگر مالک یوم الدین کی عظمت اور اس کے عذاب کی ہولناکیاں پیش نظر
ہوں تو پھر چھوٹے سے چھوٹے گناہ پر بھی انسان دلیر نہیں ہو سکتا۔

تقویٰ

عَنْ عَطِيَّةِ السَّعْدِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ لَا يَبْلُغُ الْعَبْدُ أَنْ يَكُونَ مِنَ الْمُتَّقِينَ حَتَّى يَدَّعَ مَا لَا بَأْسَ

بِهَ حَلْدَرًا لِيَمَّابِهَ بَاتِي -

عظیہ سعدی سے روایت ہے کہ رسول اللہ صلی اللہ علیہ وسلم نے فرمایا
بندہ اہل تقویٰ کا مقام نہیں پاسکتا وقتیکہ وہ ان چیزوں کو بھی نہ چھوڑ دے
جن میں (بظاہر) کوئی حرج نہیں ہے۔ اس اندیشہ سے کہ کہیں وہ ان چیزوں
میں مبتلا نہ ہو جائے جن میں حرج (گناہ) ہے۔

تشریح۔ بعض اوقات جائز امور بھی حرام کاموں کا ذریعہ بن جاتے
ہیں اس لئے ایک مومن کے سامنے صرف جواز کا ہی پہلو نہیں ہونا چاہیے بلکہ
اسے اس لحاظ سے بھی چوکنا رہنا چاہیے کہ کہیں یہ جائز کام حرام کا ذریعہ نہ
بن جائے۔



عورت کا زیور۔ شرم و حیا

وَلَمَّا تَوَجَّهَ بِلِقَاءِ مَدْيَنَ قَالَ عَسَىٰ رَبِّي أَن يَهْدِيَنِي سُبُوٰءَ السَّبِيلِ
وَلَمَّا وَرَدَ مَاءَ مَدْيَنَ وَجَدَ عَلَيْهِ أُمَّةً مِّنَ النَّاسِ يَسْكُنُونَ .

وَوَجَدَ مِنْ دُونِهِمُ امْرَأَتَيْنِ تَذُودَانِ ، قَالَ مَا خَطْبُكُمَا ، قَالَتَا
لَا نَسْقِي حَتَّىٰ يُصَدَرَ الرِّعَاءُ ، وَأَبُونَا شَيْخٌ كَبِيرٌ ، فَسَقَىٰ لَهُمَا ثُمَّ تَوَلَّىٰ
إِلَى الْبَيْتِ فَقَالَ رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ .

فَجَاءَ ثَمَرًا أَحَدَاهُمَا تَمَثُّبِي عَلَىٰ اسْتِحْيَاءٍ ، قَالَتْ إِنَّ ابْنِي يَأْتِيك
بِغَزْزِيكَ أَجْرًا مَا سَقَيْتَ لَنَا فَلَمَّا جَاءَكَ وَقَصَّ عَلَيْهِ الْقَصَصَ قَالَ
لَا تَحْزَنْ نَجُوتَ مِنَ الْقَوْمِ الظَّالِمِينَ ۝

”اور جب (مصر سے) موسیٰ علیہ السلام نے مدین کا رخ کیا تو فرمایا امید ہے کہ میرا رب مجھے سیدھی راہ دکھائے گا۔

جب آپ مدین کے پانی پر پہنچے تو وہاں انہوں نے لوگوں کی ایک جماعت کو پانی پلاتے ہوئے پایا، اور ان سے الگ دو عورتوں کو پایا جو اپنے جانوروں کو روک رہی تھیں، موسیٰ علیہ السلام نے پوچھا تمہارا کیا حال ہے؟ انہوں نے جواب دیا، ہم پانی نہیں پلا سکتیں جب تک کہ چرواہے واپس نہ لوٹ جائیں، اور ہمارا باپ بہت ہی عمر رسیدہ ہے، حضرت موسیٰ نے ان دونوں کے جانوروں کو پانی پلا دیا پھر سایہ کی طرف پلٹ آئے اور فرمایا۔ اے میرے رب جو کچھ تو نے خیر اور بھلائی اتاری ہے میں اس کا محتاج ہوں۔

پھر ان دونوں میں سے ایک شرم و حیا کا دامن تھامے موسیٰ علیہ السلام

کے پاس پہنچی، اس نے کہا میرے والد آپ کو بلانے ہیں تاکہ آپ نے جو پانی پلایا ہے اس کا بدلہ دیں پھر جب موسیٰ علیہ السلام ان لڑکیوں کے والد کے پاس پہنچے اور پورا قصہ انہیں کہہ سنایا تو انہوں نے کہا منت خوف کھاؤ تم نے ظالم قوم سے نجات پالی ہے۔ ان آیات کا پس منظر یہ ہے کہ موسیٰ علیہ السلام کو معلوم ہوا کہ مصر کی حکومت ان کے قتل کے درپے ہے۔ اس خبر کو سن کر موسیٰ علیہ السلام نے مصر کو خیر باد کہتے ہوئے مدین کا رخ کیا۔ (یہ سفر موسیٰ علیہ السلام کو نبوت سے قبل پیش آیا تھا)

اس سفر میں موسیٰ علیہ السلام کو جو واقعات پیش آئے ہیں وہ کسی پہلو سے خواتین کے لئے سبق آموز ہیں۔

(۱) گھر سے باہر کے کاموں کی ذمہ داری مرد پر ہے، اگر کوئی محرم گھر پر نہ ہو یا اتنا بیمار یا ضعیف ہو یا اسی قسم کی کوئی اور مجبوری ہو کہ باہر کی ذمہ داریوں کو انجام نہ دے سکے تو عورت گھر سے باہر نکل سکتی ہے، پھر بھی تن تنہا نہیں کم از کم دو عورتیں ہونی چاہئیں۔

(۲) عورت کا اصل سرمایہ شرم و حیا ہے، اس لئے باہر نکلنے وقت لباس اور رفتار و گفتار میں اس کے تقاضے پوری طرح سامنے رہنے ضروری ہیں۔

(۳) بوقت ضرورت ایک عورت اجنبی مرد سے گفتگو کر سکتی ہے، اس شرط کے ساتھ کہ شرم و حیا کا جامہ تارتا رہے ہو۔

(۴) اس زمانے میں شریف گھرانوں کی عورتوں کا طرز عمل یہ معلوم ہوتا ہے کہ وہ مردوں کی بھیڑ بھاڑ میں گھسنا پسند نہ کرتی تھیں خواہ اس وجہ سے ان کا کتنا ہی حرج ہو اور وقت کی کتنی بڑی قربانی دینی پڑے۔ اس آیت سے یہ بھی معلوم ہوتا ہے کہ اس زمانے میں مخلوط سوسائٹی کا رواج نہ تھا ورنہ یہ دونوں خاتون مردوں کے مجمع میں گھس کر شرم حیا سے آزاد ہو کر پانی حاصل کر سکتی تھیں۔

(۵) ایک شریف خاتون اپنی ضروریات پوری کرنے کے لئے غیر مردوں کے سامنے کبھی بھی ہاتھ نہیں پھیلا سکتی، اگر کوئی ضرورت کے وقت سہارا دے دیتا ہے تو اس کی غیرت گوارا نہیں کرتی کہ بدلہ دیئے بغیر اس احسان کو قبول کر لیا جائے۔ ان دونوں خواتین کا کردار جن کے بارے میں کہا جاتا ہے کہ وہ حضرت شعیب علیہ السلام کی دو صاحبزادیاں تھیں، آپ کے سامنے آگیا ہے اس کردار نے میاں کی خاتون کی ایک جھلک دکھادی ہے، اس موقع پر موسیٰ علیہ السلام نے جو کردار پیش کیا ہے وہ بھی ہمارے نوجوانوں کے لئے انتہائی سبق آموز ہے۔

(۱) خدمت خلق اور کمزوروں کو سہارا دینے کے لئے بلا معاوضہ بغیر کسی فرمائش کے خود آگے بڑھنا چاہیئے۔

(۲) بے بسی، بیکسی کی حالت میں صرف اپنے رب کو پکارا جائے وہ بھی اس طرح کہ ساری امیدیں اسی سے وابستہ ہوں۔

ایک معیاری خاتون کے لئے شرم و حیا کے ظاہری آداب کیا ہیں۔ اس کی مزید وضاحت حدیث میں اس طرح ملتی ہے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ صِنْفًا مِنْ أَهْلِ التَّارِظِمْ أَرْهَمًا، قَوْمٌ مَعَهُمْ سِيَاظٌ كَأَذْنَابِ الْبَقَرِ يُضْرَبُونَ بِهَا النَّاسُ وَنِسَاءٌ كَأَسْيَاطِ عَارِيَّاتٍ، قُمَيْلَاتٌ مَا ثَلَاثٌ، رَوٌّ وَسَهْوَةٌ كَأَسْمَةِ الْبُحْتِ الْمَائِلَةِ، لَا يَدْخُلْنَ الْجَنَّةَ وَلَا يَجِدْنَ رِيحَهَا وَإِنَّ رِيحَهَا لَتُوجَدُ مِنْ مَيْسَرَةَ كَذَا وَكَذَا. (صحیح مسلم، مشکوٰۃ، باب الجنایات)

حضرت ابو ہریرہ سے روایت ہے انہوں نے کہا کہ رسول اللہ صلی اللہ علیہ وسلم نے فرمایا، اہل جنہم کی دو قسمیں ایسی ہیں جن کو میں نے نہیں دیکھا ہے۔

(۱) ایسے لوگ (ظالم حکمران) جن کے ہاتھوں میں گائے کی دم کی طرح کوڑے

ہیں ان سے لوگوں کو پیٹتے ہیں۔

(۲) ایسی عورتیں جو (بظاہر) لباس پہننے ہوئے ہیں (لیکن) برہنہ ہیں۔
(حسن و جمال کے اظہار سے اپنی طرف) مائل کرنے والیاں، رفتار میں لوح اور نزاکت کے ساتھ ٹھکنے والیاں، ان کے جھومنے والے سر، اونٹوں کے گوبانٹوں کی طرح ہیں۔

ایسی عورتیں جنت میں داخل نہ ہو سکیں گی، اور نہ ان کو اس کی خوشبو، مہک سے کچھ حصہ مل سکے گا۔ حالانکہ اس کی خوشبو دور دراز اور وسیع فضا کو مہطر کئے ہوئے ہوگی۔“

اس حدیث میں چند صفات ایسی بیان کی گئی ہیں جن سے ایک معیاری خاتون کو پرہیز لازمی ہے۔

کاسیات عاریات، ان الفاظ کے شارحین حدیث نے کئی معنی بیان کئے ہیں۔ اگر غور سے دیکھا جائے تو کتاب و سنت اور لغت عرب کی روشنی میں یہ سب معانی اپنی جگہ درست ہیں۔ (الف) ایسی خواتین جو باریک لباس پہنتی ہیں جس سے بدن کا حسن و جمال جھلکتا ہے۔

(اس میں وہ چست کسا ہوا لباس بھی شامل ہے جس کے زیب تن کرنے سے جسم کے نشیب و فراز نمایاں ہو جاتے ہیں) ایسی خواتین بیک وقت بلبوس (باپوشاک) بھی ہیں اور برہنہ (بے لباس) بھی۔

(ب) وہ خواتین جو جسم کے ان بعض حصوں کو جنہیں ڈھانپنا ضروری ہے کھلا رکھتی ہیں، جیسا کہ آج کل عام رواج ہو گیا ہے کہ سینے کا بالائی حصہ کہنیاں اور باہیں کھلی رہتی ہیں، بلکہ بعض عرب ممالک میں گھٹنوں تک پنڈلیاں بھی لباس سے بے نیاز رہتی ہیں۔

(ج) ایسی عورتیں جن کے جسم کا ہر حصہ اللہ تعالیٰ کی نعمتوں سے آراستہ ہے اور جن کی زندگی کا ہر لمحہ اس کی کرم فرمائشوں سے بھرپور ہے لیکن اس کے باوجود زیان ذکر الہی سے اور دل جذبہ شکر سے محروم ہیں۔

(د) ایسی عورتیں جو دنیا میں لباس و زینت کے تمام تکلفات میں ڈوبی ہوئی ہیں لیکن اپنی بے عملی کی بنا پر آخرت میں اس ثواب سے محروم رہیں گی جو لباس تقویٰ کی بنا پر حاصل ہو سکتا ہے۔

(۲) مہیلات۔ ایسی خواتین جو آواز دار زیور، بھرکیلے شوخ رنگ لباس اور تیز مہکتی خوشبو کے ذریعہ سوسائٹی کے نوجوانوں کی توجہ اپنی طرف پھیر لیتی ہیں۔

(۳) ماملات۔ ایسی عورتیں جن کی چال میں سادگی اور وقار کے بجائے ناز و انداز اور کبر و تنختر کا مظاہرہ ہوتا ہے۔

(۴) رُوسہن کا سمتہ النخت الخ اس جملہ سے ایسی عورتیں مراد ہیں جو اپنے حسن و جمال کی برتری اور بالوں کی کثرت ظاہر کرنے کے لئے اپنی چوٹیوں کو اس طرح لپیٹ لیتی ہیں کہ کوہان کی مشابہت پیدا ہو جائے۔ یا مصنوعی بال لگا کر کوہان کی کسی شکل بنالی جاتی ہے۔

مثالی خاتون وہ ہے جو شرم و حیا کے منافی ان حرکات سے اپنا دامن بچالے جاتی ہے۔

ہے اور بجائے الفت و محبت کے نفاق و عناد کے جراثیم پوری اجتماعی زندگی میں پھیل جاتے ہیں۔

(۳) ایک دوسرے کو نام نہ دھرو، یعنی بُرے القاب اور ناموں سے کسی کو نہ پکارو اس طرح بھی اپنی برتری اور دوسرے کی تخریق کا پہلو نکلتا ہے۔ جس کی تلخیاں پورے معاشرے کی فضا کو لگاڑ کر رکھ دیتی ہیں۔

اگر مذکورہ بالا ہدایات پر عمل کیا جائے تو وہ خرابیاں پیدا نہیں ہوتیں جن کا ذکر بعد کی آیات میں کیا گیا ہے۔ مثلاً بدگمانی، عیب جوئی، عنیت اور چغل خوری۔

(۴) مذکورہ بالا آیات میں "قوم" کے بعد "ولا نساء" کہہ کر عورتوں کو خاص طور پر ہدایت دی گئی ہے کہ وہ اس استہزاء اور منہی مذاق کے مرض میں مبتلا نہ ہوں۔ قرآن پاک کے اس انداز بیان سے معلوم ہوتا ہے کہ مردوں کی بہ نسبت عورتوں میں یہ مرض کچھ زیادہ ہی پایا جاتا ہے۔ معیاری خاتون وہ ہے جو اپنا دامن اس قسم کی آلودگیوں سے بچائے رکھے۔

یہی وجہ ہے کہ رسول اللہ صلی اللہ علیہ وسلم اس معاملہ میں صحابیات خصوصاً ازواج مطہرات پر کڑی نگرانی رکھتے تھے۔ اگر کبھی کسی سے ذرا بھی لغزش ہو جاتی تو آپ سختی سے باز پرس فرماتے۔

اس کی تائید اس حدیث سے بھی ہوتی ہے۔

حَدِيثٌ عَنْ عَائِشَةَ قَالَتْ قُلْتُ لِلنَّبِيِّ صَلَّى اللَّهُ عَلَيْهِ وَسَلَّمَ حَسْبُكَ مِنْ صَفِيَّةَ كَذَا وَكَذَا أَلَعِنِي قَصِيرَةٌ ، فَقَالَ لَقَدْ قُلْتِ كَلِمَةً تَوْمَزَجُ بِهَا الْبَحْرُ وَمَلَمَزَجْتُهُ (سند احمد)

حضرت عائشہ سے روایت ہے کہ انہوں نے کہا کہ میں نے رسول اللہ صلی

اللہ علیہ وسلم سے کہا کہ آپ کو صفیہ سے ایسا اور ایسا ہونا کافی ہے۔ یعنی وہ لپٹے قد ہے (اس سے بڑھ کر عیب کی بات اور کیا ہو سکتی ہے) آپ نے یہ سن کر فوراً فرمایا۔ (اے عائشہ) تم نے زبان سے ایسی بات نکال ڈالی ہے کہ اگر وہ سمندر میں ملا دی جائے تو (اپنی کڑواہٹ کی وجہ سے) سمندر کے پانی کا مزہ ہی بربل دے۔ اس میں شبہ نہیں کہ حضرت صفیہؓ واقعتاً چھوٹے قد کی تھیں لیکن حضرت عائشہؓ کا انداز گفتگو تحقیر کا پہلو لئے ہوئے تھا اس لئے آپ نے فوراً تشبیہ فرمائی۔ اس سے معلوم ہوا کہ زبان کی ذرا سی بے احتیاطی انسان کو کہاں سے کہاں پہنچا سکتی ہے۔

(۲) ایک روایت میں ہے کہ رسول اللہ صلی اللہ علیہ وسلم نے حضرت معاذؓ کو اسلام، نماز، جہاد اور دین کے دوسرے ارکان کی اہمیت بتاتے ہوئے آخر میں فرمایا :

كَفَّ عَلَيْكَ هَذَا فَقُلْتُ يَا نَبِيَّ اللَّهِ وَإِنَّا لَمَوْأَجِدُ وَت
بِمَا تَنكَلُمُ بِهِ قَالَ تَكَلَّمْتَكَ أُمَّكَ يَا مَعَاذُ وَهَلْ يَكْتُبُ النَّاسُ فِي النَّارِ عَلَيَّ
وَجَوْهَهُمْ أَوْ عَلَيَّ مَنَازِرَهُمْ إِلَّا حَصَائِدُ النَّسْتِهِمْ (مسند احمد - ترمذی)

اپنی زبان کو لنگام دو (معاذؓ) کہتے ہیں کہ میں نے عرض کیا نبی اللہ! کیا ہم سے گفتگو اور بات چیت کرنے پر بھی باز پرس ہوگی، آپ نے فرمایا اے معاذؓ (تیری ماں تجھے گم کرے) لوگ دوزخ میں اونڈھے منہ اپنی زبان کی کتڑوں کی وجہ سے ہی ڈالے جائیں گے۔

گذشتہ صفحات میں بتایا گیا تھا کہ حرص، حسد اور لٹالی جیسی مذموم صفات سے پاک ہونا معیاری خاتون کی ایک نمایاں خوبی ہے۔
ذیل میں اسی قسم کی بعض دوسری صفات کی نشان دہی کی جا رہی ہے۔

۳۔ عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ فَلَا تَكُ
تَذْكَرُهُ مِنْ كَثْرَةِ صَلَاتِهَا وَصِيَامِهَا وَصَدَقَتِهَا غَيْرَ أَنَّهَا تَوَدُّ ذِي بَيْتِهَا
بِلِسَانِهَا، قَالَ هِيَ فِي النَّارِ، قَالَ يَا رَسُولَ اللَّهِ إِنَّ فَلَانَةَ تَذْكَرُ
مِنْ قِلَّةِ صِيَامِهَا وَصَدَقَتِهَا وَصَلَوَاتِهَا وَأَنَّهَا تَصَدَّقُ بِالْأَثْوَارِ مِنَ
الْإِقِطِّ وَلَا تَوَدُّ ذِي بَيْتِهَا غَيْرَ أَنَّهَا قَالَتْ هِيَ فِي الْجَنَّةِ (مسند احمد)

حضرت ابو ہریرہؓ سے روایت ہے وہ کہتے ہیں کہ ایک آدمی نے رسول
اللہ صلی اللہ علیہ وسلم کی خدمت میں آکر عرض کیا کہ فلاں عورت کی نماز، صدقات
اور روزوں کا لوگوں میں بڑا چرچا ہے۔ لیکن وہ اپنی زبان درازی اور بدکلامی سے
پڑوسیوں کی جان ضیق میں ڈالے ہوئے ہے۔ آپ نے فرمایا اس کا ٹھکانا جہنم
میں ہے۔

اس شخص نے کہا کہ ایک دوسری عورت ہے جن کی نماز، صدقات اور
روزوں کا تو بہت چرچا نہیں ہے، اتنا معلوم ہوا ہے کہ وہ صدقے میں مینیر
کے ٹکڑے دے دیا کرتی ہے، لیکن ساتھ ہی اس میں یہ وصف ہے کہ وہ اپنی
زبان سے پڑوسیوں کو پریشان نہیں کرتی۔ آپ نے فرمایا ایسی خاتون جنت کی
ابدی نعمتوں اور راحتوں سے ہم کنار ہوگی۔

اس روایت سے چند باتیں معلوم ہوتی ہیں۔

(۱) زبان کا بے احتیاطی سے استعمال کرنا انتہائی خطرناک اخلاقی مرض ہے
اس کی پاداش میں عابد و زاہد انسانوں کی بھی تمام نیکیاں برباد ہو جاتی ہیں اور ان کو
دوزخ کا ایندھن بن جانا پڑتا ہے۔

(۲) زبان کو قابو میں رکھتے ہوئے فرائض کے ساتھ ساتھ تھوڑی بہت
نفسی عبادت ہو جائے تو یہ اس سے کہیں بہتر ہے کہ نفل نماز، صدقات و خیرات

اور روزوں میں تو بہت سرگرمی دکھائی جائے لیکن زبان کو لگام نہ دی جاسکے۔
 (۳) اس حدیث میں پڑوسیوں کا ذکر خصوصیت کے ساتھ کیا گیا ہے اس سے اندازہ ہو سکتا ہے کہ پڑوسیوں کے ساتھ اچھے برتاؤ کو شریعت نے کتنی اہمیت دی ہے، ان کے ساتھ بدسلوکی کے معنی یہ ہیں کہ انسان اپنی تمام نیکیوں سے ہاتھ دھو بیٹھے۔

(۴) نماز روزے کا اصل مقصد تو یہ ہے کہ انسان کی سیرت بلند ہو۔ اس کی زبان پاکیزہ ہو اور اس کے معاملات خیانت اور بددیانتی کے دھبوں سے پاک ہوں۔ اگر عبادات سے سیرت کی یہ پاکیزگی حاصل نہیں ہوتی تو اس کا مطلب یہ ہے کہ ایسی عبادتیں بے روح ہیں جو محض رسمی یا نمائشی طور پر ادا کر لی جاتی ہیں۔
 ظاہر ہے کہ ایسی نمازیں اور ایسے روزے جہنم کے شعلوں سے کب ٹو حال بن سکتے ہیں۔

نماز کے بارے میں قرآن میں مذکور ہے ان الصلوة تنھی عن الفحشاء والمنکر، بلاشبہ نمازیے جیانی اور گناہوں سے باز رکھتی ہے۔ یہ وہی نماز ہے جو دل کے لگاؤ اور لگن کے ساتھ ادا کی جائے۔ ایسی نماز سے وہ خشیت اور تعلق باللہ پیدا ہوتا ہے جو دل و دماغ پر مسلط ہو کر سیرت و کردار کی اصلاح کا موجب بنتا ہے۔

ایک اہم نکتہ | مذکورہ بالا آیت میں قوم کا لفظ "نساء" کے بالمقابل بولا گیا ہے اس لئے قوم سے صرف مرد مراد لئے جائینگے، اس انداز بیان میں یہ لطیف اشارہ ہے کہ مسلم معاشرہ میں یہ خرابی تو پیدا ہو سکتی ہے کہ مرد آپس میں ایک دوسرے کا مذاق اڑائیں، اور اسی طرح عورتیں اپنی محفل میں ایک دوسرے کو ملامت و تحقیر کا نشانہ بنائیں، لیکن ایک مسلم سوسائٹی میں اس بات کی گنجائش نہیں

ہے کہ مرد عورتوں کا اور عورتیں مردوں کا مذاق اڑائیں، یہ اس وقت ہو سکتا ہے جب کہ مخلوط سوسائٹی (Mixed Society) مسلمانوں میں رواج پا جائے، لیکن اسلام کا مزاج اسکے بالکل منافی ہے، عام مجالس اور اجتماعات تو کجا، عبادت کیلئے مساجد اور عید گاہوں میں بھی مرد و زن کے اختلاط کی اجازت نہیں ہے، جیسا کہ حدیث میں ہے کہ نماز باجماعت میں صفوں کی ترتیب اس طرح سے ہو کہ مردوں کی صف ہو، ان کے پیچھے بچوں کی اور پھر عورتوں کی، (مسند احمد)

دوسری روایت میں ہے کہ رسول اللہ صلی علیہ وسلم نے عید کی نماز کے بعد، مردوں کے مجمع سے خطاب فرمایا اور پھر خواتین کے مجمع کی طرف تشریف لے گئے، معلوم ہوا کہ عورتوں کیلئے اس مبارک اور روحانیت سے بھرپور موقع پر نماز کی ادائیگی کیلئے مردوں سے علیحدہ انتظام کیا گیا تھا۔

ایک اور حدیث میں ارشاد نبوی ملتا ہے کہ مردوں کی صفوں میں بہتر صف ان کی پہلی صف ہے، اس کے برعکس عورتوں کی آخری صف کو بہتر صف قرار دیا گیا ہے۔ اسی طرح مردوں کی آخری صف اور عورتوں کی پہلی صف کو شر (بدتر) بتایا گیا ہے،

یہ اس لئے فرمایا گیا کہ عورتوں کی پہلی صف، مردوں کی آخری صف سے نسبتاً قریب ہوگی، اور یہ قرب شیطان کیلئے دوسرے انداز میں کاموقع فراہم کر سکتا ہے، ان تفصیلات کے بعد ہی کوئی کہہ سکتا ہے کہ اسلام میں مخلوط تقریبات اور اجتماعات برداشت ہو سکتی ہیں۔ فہل من مدکر؟

فحش کلانی سے پرہیز

عَنْ عَائِشَةَ أَنَّ رَجُلًا اسْتَاذَنَ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ أُنْذِرْ نَوَالَهُ بِئْسَ أَخْوَالُ عَشِيرَةٍ فَلَمَّا جَلَسَ تَطَلَّقَ النَّبِيُّ صَلَّى اللَّهُ عَلَيْهِ وَسَلَّمَ فِي رَجْهِهِ وَأَنْبَسَطَ إِلَيْهِ فَلَمَّا انْطَلَقَ الرَّجُلُ قَالَتْ عَائِشَةُ يَا رَسُولَ اللَّهِ قُلْتَ لَهُ كَذَا وَكَذَا أَتَمَّتْ لَطَلَقَتْ فِي رَجْهِهِ وَأَنْبَسَطَتْ إِلَيْهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَتَى تَهَادُتَنِي فَحَاشَا، إِنَّ شَرَّ النَّاسِ مَنْزِلَةٌ يَوْمَ الْقِيَامَةِ مَنْ يَتْرُكُهُ النَّاسُ الْقَاعَ شَرًّا أَوْ الْقَاعَ فَحِشًا (بخاری - مشکوٰۃ ص ۴۱۲)

(بروایت عائشہ رضی اللہ عنہا کہتی ہیں کہ ایک شخص نے آپ کی خدمت میں حاضر ہونے کی اجازت طلب کی۔ آپ نے گھر والوں سے کہا۔ اسے اندر آنے دو، یہ اپنے قبیلہ کا کیا ہی برا شخص ہے جب وہ آپ کے روبرو آکر بیٹھا، تو بہت ہی خندہ پیشانی سے پیش آئے، جب وہ آدمی چلا گیا، تو حضرت عائشہ رضی اللہ عنہا نے کہا یا رسول اللہ! آپ نے اس شخص کے بارے میں (پہلے تو) ایسا اور ایسا فرمایا، لیکن ملاقات کے وقت آپ اس سے خندہ پیشانی سے پیش آئے۔ آپ نے فرمایا، تم نے مجھے فحش کو کب پایا ہے؟ قیامت کے دن بدترین انسان وہ ہوگا جس سے لوگ اس کی شرارت یا فحش کلانی کی بنا پر کتراتے ہوں۔

توضیح۔ یہاں ایک نفسیاتی نکتہ بیان کیا گیا ہے کہ کسی کے بارے میں ہماری رائے چاہے کچھ بھی ہو لیکن اس سے جب بھی ملیں تو ہنس

مکھ چہرے کے ساتھ ملیں۔ چڑچڑاپن، بد مزاجی اور فحش کلامی اللہ کو سخت ناپسند ہے۔ غورتوں میں بالعموم یہ بیماری ہوتی ہے کہ اگر وہ کسی سے خفا ہوں یا کسی کے بارے میں ان کی رائے اچھی نہ ہو تو وہ اس سے جہاں بھی ملیں گی اپنی رائے کا اظہار اپنی گفتگو یا اپنے رویے سے ضرور کر دیں گی۔ نتیجہ یہ ہوتا ہے کہ تلخی اور کشمکش بھی بڑھتی ہے اور بدکردار کی اصلاح بھی نہیں ہوتی۔ میٹھا بول اور سنسن مکھ چہرہ بہت سی تلخیوں اور نفس کی بہت سی شرارتوں کا بہترین علاج ہے۔



احسان فراموشی

عَنْ أَسْمَاءَ بِنْتِ يَزِيدَ الْأَنْصَارِيِّ مَرْبِي النَّبِيِّ صَلَّى اللَّهُ عَلَيْهِ وَسَلَّمَ وَآنَانِي جَوَارِ ابْتِرَابِي فَمَسَّمَهُ عَلَيْنَا وَقَالَ يَا كُنَّ وَكُفُّهُ الْمُتَعَمِّينَ قَالَ لَعَلَّ أَحَدًا كُنَّ تَطْوُلُ أَيْمَنُهَا مِنْ أَبْوَيْهَا شَمْرُ بَرَزُ اللَّهُ سَرَّ وَجَا وَيُرِدُّهَا مِنْهُ وَكَذَا فَتَغَضَّبَ الْغَضْبَةَ فَتَكْفُرُ فَتَقُولُ هَا أَيْتُ مِنْكَ خَيْرًا قَطُّ (الارباب المفرد - باب التسليم على النساء ص ۱۵۳)

اسماء بنت یزید انصاری سے روایت ہے کہ ایک بار رسول اللہ صلی اللہ علیہ وسلم میرے پاس سے گزرے میں اس وقت ہم عمر سہیلیوں کے ہمراہ تھی آپ نے ہمیں سلام کیا اور فرمایا، محمنوں کی نام شکر ہی اور ناقدری سے بچو، تم میں سے ایک اپنے والدین کے ہاں عرصہ دراز تک بے بیابھی بیٹھی رہتی ہے، پھر اس کے ہاں اولاد کی چیل چیل ہوتی ہے (ان تمام احسانات کے باوجود) اگر کبھی کسی بات پر شوہر سے شکر رنجی ہو جاتی ہے تو اس لمبی رفاقت کو نظر انداز کر کے طوطا چشمی سے کہہ اٹھتی ہے کہ "میں نے تو کبھی تجھ سے اچھا سلوک دیکھا ہی نہیں۔"

توضیح - اس روایت سے کئی باتیں معلوم ہوتی ہیں۔

(۱) اگر کہیں عورتوں کا مجمع ہو اور تہمت کا اندیشہ بھی نہ ہو تو نامحرم ان کو سلام کر سکتا ہے۔

(۲) اس حدیث میں عورت کے ایک خاص مزاج اور افتاد طبع کو بیان کیا گیا ہے کہ اگر کبھی شوہر سے ذرا سی ناراضگی ہو جائے تو ایک لمحہ میں اس کا

سارا کیا کرایا ملیا میٹ کر دیتی ہے۔ صبحِ معنیٰ میں گھر بیوہ فضا اسی وقت خوشگوار ہو سکتی ہے جب شوہر کی صرف خامیوں اور عیوب ہی پر نگاہ نہ ہو بلکہ اس کے محاسن اور خوبیوں کا بھی اعتراف کیا جائے۔ یہی ہدایت ایک دوسری حدیث میں مردوں کو بھی کی گئی ہے، جیسا کہ فرمایا۔ لَا يَفْرُقُ بَيْنَ مُؤْمِنٍ مُؤْمِنَةٍ اِنْ كَرِهَتْ مِنْهَا خَلْقًا رَضِيَ مِنْهَا اِخْرًا (کوئی مومن مرد (شوہر) کسی مومن عورت (بیوی) سے بغض نہ رکھے کہ اگر بیوی کی ایک عادت اسے ناپسند ہو تو ہو سکتا ہے کہ اس کی دوسری عادت اسے بھلی معلوم دے جائے۔



فریب کاری اور ملمع سازی

(۱) عَنْ أَسْمَاءَ أَنَّ امْرَأَةً قَالَتْ يَا رَسُولَ اللَّهِ إِنِّي لِي صَمْرَاءَةٌ فَهَلْ عَلَيَّ جُنَاحٌ أَنْ تَشَبَّعْتُ مِنْ زَوْجِي غَيْرَ الَّذِي يُعْطِينِي فَقَالَ الْمُسْتَشْعِرُ بِمَا لَمْ يُعْطِ كَلَابِيسِ ثَوْبِي زَوْرًا - (بخاری، مسلم)

حضرت اسماء سے روایت ہے کہ ایک عورت نے آنحضرت صلی اللہ علیہ وسلم کی خدمت میں حاضر ہو کر سوال کیا کہ میری ایک سوکن ہے، میں چاہتی ہوں کہ شوہر جتنا کچھ مجھے دیتا ہے اس سے کہیں زیادہ خوشحالی اور زینت و آرائش کا مظاہرہ کروں، کیا اس میں کوئی حرج ہے۔؟

آپ نے فرمایا، مصنوعی اور بناوٹی طور پر آسودگی اور خوشحالی کی نمائش کرنے والا ایسے شخص کی طرح ہے جس کے بدن پر ازسرتاپا فریب کاری اور ملمع سازی کی پوشاک ہے۔

تشریح: اس حدیث میں عورتوں کی ایک اخلاقی کمزوری کی نشاندہی کی گئی ہے۔ عام طور پر ایسا ہوتا ہے کہ حرص، نقالی اور اپنی ہم عمر یا ہم پلہ عورتوں کو چرٹلنے اور ان پر اپنی فوقیت جتانے کے لئے دوسروں سے کپڑا زلیور مانگ تاں گ کر اپنی خوشحالی اور بزرگی کا مظاہرہ کیا جاتا ہے۔

اس قسم کی بناوٹی ٹیپ ٹاپ سے چونکہ دوسروں کو اپنی پوزیشن کے متعلق غلط تصور دنیا مقصود ہوتا ہے اس لئے آپ نے اسے فریب کاری اور ملمع سازی قرار دیا ہے۔

اور اگر کہیں سوکن سے مقابلہ ٹھن جلے تو پھر یہ جذبہ دد آتشہ اور سہ آتشہ ہونے بغیر نہیں رہتا۔

اس مرض کا علاج دوسری حدیث میں آپ نے اس طرح بیان فرمایا ہے۔

حرص و حسد کا علاج

(۲) عَنْ أَنَسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْظَرُوا إِلَى مَنْ هُوَ أَسْفَلَ مِنْكُمْ وَلَا تَنْظُرُوا إِلَى مَنْ هُوَ فَوْقَكُمْ وَهُوَ أَجْدَهُ أَنْ لَا تَزِدُّوا نِعْمَةَ اللَّهِ عَلَيْكُمْ وَفِي رِوَايَةٍ لِمُسْلِمٍ إِذَا نَظَرَ أَحَدُكُمْ إِلَى مَنْ فَضَّلَ عَلَيْهِ فِي الْمَالِ وَالْخَلْقِ فَلْيَنْظُرْ إِلَى مَنْ هُوَ أَسْفَلَ مِنْهُ (بخاری - مسلم)

(بروایت انسؓ) رسول اللہ صلی اللہ علیہ وسلم نے فرمایا، ان کو دیکھو جو تم سے نیچے ہیں، ان کو نہ دیکھو جو تم سے اونچے ہیں، اس طرح تم اللہ کی ان نعمتوں کو حقیر نہیں جانو گے جن سے اس نے تم کو نوازا ہے۔ صحیح مسلم کی روایت میں ہے، آپؐ نے فرمایا۔ جب تم میں سے کسی کی نگاہ ایسے شخص پر پڑے جو اس سے مال و دولت اور جسمانی بناوٹ کے لحاظ سے بڑھ ہے تو اسے چاہیے کہ وہ ان کو دیکھے جو اس سے (مالی اور جسمانی) لحاظ سے کمزور ہیں۔

ایک اور روایت میں اتنی مزید وضاحت ہے کہ دین کے معاملہ میں ان لوگوں کی زندگی سے سبق لینا چاہیے جو نیکی کے کاموں میں زیادہ سے زیادہ سرگرم نظر آتے ہیں نہ کہ ان لوگوں کی زندگی نمونہ بنائی جائے جو دینی اور اخلاقی اعتبار سے دن بدن پستی کی طرف جا رہے ہیں۔

اگر انداز فکر اور زاویہ نظر اس حدیث کے مطابق بدل جائے تو پھر دوسروں کے ہاں شوخ رنگ کپڑوں اور بیش قیمت زیوروں کی بہتات دیکھ کر نہ تو حسدس و طمع کی لہر دل میں اٹھ سکتی ہے اور نہ حسد کی آگ اطمینان و سکون کے خرمین کو جلا سکتی ہے۔

نیکی پھیلانے اور بدی مٹانے میں تعاون

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ، يَأْمُرُونَ
بِالْمَعْرُوفِ وَيَنْهَوْنَ عَنِ الْمُنْكَرِ، وَيُقِيمُونَ الصَّلَاةَ وَيُؤْتُونَ الزَّكَاةَ وَيُطِيعُونَ
اللَّهَ وَرَسُولَهُ، أُولَئِكَ سَيَرْحَمُهُمُ اللَّهُ إِنَّ اللَّهَ عَزِيزٌ حَكِيمٌ۔

مومن مرد اور مومن عورتیں ایک دوسرے کی مددگار ہیں۔ نیکی کا حکم دیتے ہیں
بدی اور برائی سے روکتے ہیں، نماز قائم کرتے ہیں، زکوٰۃ دیتے ہیں، اور اللہ اور اس کے رسول
کی اطاعت کرتے ہیں، یہ لوگ ہیں جن کو اللہ تعالیٰ اپنی رحمت سے نوازے گا۔ بلاشبہ
اللہ تعالیٰ عزیز و حکیم ہے۔

اس آیت میں نیک کردار مرد اور صالح سیرت خواتین کی چند نشانیاں اور اوصاف
بیان کئے گئے ہیں۔

(۱) خدا کے دین کو غالب کرنے اور بھلائی کو پھیلانے کے لئے نیک مرد اور نیک
خواتین آپس میں ایک دوسرے کے مددگار اور سہارا بنتے ہیں۔ یعنی صرف نیک بننے
پر ہی قناعت نہیں کرتے بلکہ نیک بنانے کی بھی کوشش کرتے ہیں، پھر اس کے ساتھ
ساتھ ان کی یہ دعوت و تبلیغ محض انفرادی ہی نہیں ہوتی بلکہ اجتماعی رنگ میں دین
پسند نیک کردار مرد اور خواتین کا ایک جتھا پورے نظم و ضبط کے ساتھ اس کام کو
انجام دیتا ہے۔

(۲) معروف (نیکی) کا حکم دیتے ہیں۔
معروف کے چھوٹے بڑے بہت سے اقسام ہیں۔ سب سے بڑا اور اہم
معروف یہ ہے کہ خدا کی زمین پر خدا کے دین کو قائم و غالب کرنے کی کوشش کی
جائے۔ اگر یہ معروف قائم ہو جائے تو دوسری نیکیاں اپنے آپ پھلنے پھولنے اور پروان

چروھنے لگیں گی۔

(۳) منکر (برائی) سے روکتے ہیں، اس وقت پوری دنیا میں سب سے بڑا منکر وہ باطل دین اور غلط تہذیب ہے جس کی وجہ سے انسانیت امن و امان اور حقیقی راحت و سکون سے محروم ہو چکی ہے۔ ایک مؤمن مرد اور ایک مؤمن خاتون کے لئے اس منکر کو مٹانا اسلام کا اولین فریضہ ہے۔

(۴) نماز قائم کرتے ہیں، نماز سے ایک مسلمان کا اللہ کے ساتھ تعلق مضبوط ہوتا ہے یہ تعلق باللہ وہ نعمت ہے کہ جس کی بنا پر امر بالمعروف (نیکی کا حکم دینا) نہی عن المنکر (برائی سے روکنا) کی راہ کے خطرات خود بخود چھٹ جاتے ہیں اور دعوتِ حق کے کارکن استقلال اور سکون و اطمینان کی سعادت سے اپنے آپ کو ہم کنار پاتے ہیں۔

(۵) زکوٰۃ دیتے ہیں۔

نماز اگر اللہ تعالیٰ سے تعلق اور محبت کا ذریعہ بنتی ہے تو زکوٰۃ کے ذریعے اللہ تعالیٰ کے بندوں سے محبت، ہمدردی اور غم گساری کا موقع ملتا ہے۔ نیز دعوت و تبلیغ اور اقامتِ دین کی راہ میں پیش آنے والی مشکلات کے حل کا ایک بہت بڑا ذریعہ خود زکوٰۃ ہے۔

(۶) اللہ اور اس کے رسول کی اطاعت کرتے ہیں، کوئی کام خواہ کتنا ہی اچھا ہو خواہ وہ کتنی ہی مخلصانہ جذبہ سے کیا گیا ہو، اگر وہ خدا اور رسول کے احکام کے مطابق نہ ہو تو خدا کے ہاں اس کی کوئی وقعت نہ ہوگی۔

اس بنا پر ایک صالح مرد اور ایک معیاری خاتون کا بنیادی وصف یہ ہے کہ ان کا کوئی قدم خدا اور اس کے رسول صلی اللہ علیہ وسلم کی اطاعت کے دائرے سے باہر نہ اٹھنے پائے۔

نیکی میں تعاون کا عملی نمونہ

مندرجہ بالا سطور میں المؤمنون والمؤمنات بعضہم اولیاء بعضی کی تشریح کرتے ہوئے بتایا گیا تھا کہ مومن مرد اور مومن عورتیں بھلائی کے قائم کرنے میں ایک دوسرے کے معاون و مددگار ہوتے ہیں۔

بھلائی کے قائم کرنے کے لئے عملاً تعاون کیسے ہو سکتا ہے اس کی ایک واضح مثال مندرجہ ذیل حدیث میں ملتی ہے۔

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ رَحِمَ اللَّهُ رَجُلًا تَامَ مِنَ اللَّيْلِ فَصَلَّى وَآيَقَظَ امْرَأَتَهُ. فَصَلَّتْ فَإِنَّ أَبْتَ نَضَحَ فِي وَجْهِهَا الْمَاءَ رَحِمَ اللَّهُ امْرَأَةً تَامَتْ مِنَ اللَّيْلِ فَصَلَّتْ وَآيَقَظَتْ زَوْجَهَا فَصَلَّى فَإِنَّ ابْنِ نَضَحَتْ فِي وَجْهِهَا الْمَاءَ (ابوداؤد)

ترجمہ: ”ابوہریرہؓ سے روایت ہے کہ کہتے ہیں کہ رسول اللہ صلی اللہ علیہ وسلم نے فرمایا اللہ تعالیٰ اس بندے پر رحم فرمائے جو رات کو اپنے بستر سے اٹھ کھڑا ہوتا ہے (نقل) نماز پڑھتا ہے اور اپنی بیوی کو بھی جگاتا ہے اگر وہ انکار کرتی ہے تو اس کے چہرے پر پانی کے پھینٹے ڈال دیتا ہے۔“ (اسی طرح اللہ تعالیٰ اس خاتون کو بھی اپنے رحم و کرم سے نوازتا ہے جو رات کو بیدار ہو کر نماز پڑھتی ہے اور اپنے شوہر کو بھی جگاتی ہے اگر وہ انکار کرتا ہے تو اس کے چہرے پر پانی کے پھینٹے ڈال دیتا ہے۔“

تشریح: (۱) اس حدیث سے معلوم ہوتا ہے کہ مردوں اور عورتوں کا باہمی تعاون نہ صرف یہ کہ فرائض میں ضروری ہے بلکہ اگر اس تعاون کی روح نوافل کے معاملے میں بھی کارفرما ہو تو ان کو بھی خوش گوار فضا میں ادا

کیا جا سکتا ہے۔

(۲) اس حدیث میں ایسے میاں بیوی مراد ہیں جو فی الواقع اللہ اور اس کے رسولؐ سے محبت رکھتے ہوں، دین کے قیام اور غلبہ کے لئے ان کے دلوں میں تڑپ موجود ہو۔ اور عملی طور پر فرائض کے پابند اور برائیوں سے متنفسر ہوں۔ درحقیقت ایسے ہی میاں بیوی تزکیہ نفس (دل کی صفائی اور روح کی تازگی) کے لئے رات کے پچھلے حصے میں نرم گرم بستر چھوڑ کر اللہ کے حضور حاضر ہو سکتے ہیں۔

ایسے ہی بندوں کی صفت اللہ تعالیٰ نے ان الفاظ میں بیان کی ہے۔ تَتَجَانَفِيْ جُنُوْبِهِمْ عَنِ الْمَضَا جِحِ يَدْعُوْنَ رَبَّهُمْ حَرْفًا وَطَمَعًا خَوَابِ گاہوں سے ان کے پہلو الگ ہو جاتے ہیں۔ وہ اپنے رب کو اس کے عذاب سے ڈرتے ہوئے اور اس کی رحمت کی امید رکھتے ہوئے پکارتے ہیں۔

اس کے برعکس اگر میاں بیوی میں سے کوئی ایک بھی اسلام کے بنیادی تقاضوں ہی سے بے خبر ہے تو اس شکل میں اس حدیث کے ظاہری مفہوم پر عمل کرنے سے بجائے خوشگوار فضا پیدا ہونے کے باہمی تعلقات میں تلخی اور بد مزگی پیدا ہو سکتی ہے۔

(۳) چہرے پر پانی کے چھینٹے ڈالنے سے یہ معلوم ہوتا ہے کہ ایسے نیک کردار میاں بیوی کی زندگی حسن معاشرت اور حسن سلوک کا بہترین نمونہ ہے۔ اگر کسی موقع پر اس نیک مقصد کے لئے پانی کے چھینٹے بھی ڈال دیئے جاتے ہیں، تو عشق و محبت کی آگ ذرا بھی سرد نہیں ہونے پاتی۔ (۴) اس حدیث سے اندازہ ہو سکتا ہے کہ اللہ کے بندے نوافل کی ادائیگی کے لئے جب ایسا دالبانہ جذبہ تعاون رکھتے ہیں تو فرائض

میں ایک دوسرے کو پابند بنانے اور منکرات سے باز رکھنے کے لئے کیسے بے تاب ہوں گے۔

عورت کی دین سے بے اعتنائی شوہر کے لئے اضطراب کا موجب ہوگی، اسی طرح مرد کی فراغیت سے غفلت اور منکرات میں انہماک ایک معیاری خاتون کو ہر وقت بے چین اور بے قرار رکھنے کیلئے کافی ہوگا۔



غلط ذہن و فکر کی اصلاح

عَنْ كَثِيرِ بْنِ عَبْدِ قَالَ كَانَتْ عَائِشَةُ إِذَا وُلِدَ فِيهِمْ مَوْلُودٌ لَيْحِي فِي أَهْلِهَا لَا تَسْتَلُّ غَلَامًا وَلَا جَارِيَةً تَقُولُ خُلِقَ سَوِيًّا؟ فَإِذَا قِيلَ نَعَمْ قَالَتْ الْحَمْدُ لِلَّهِ رَبِّ الْعَالَمِينَ (الإمام المفرد - باب من حمد الله عند الولادة إذا خلق سويًا ولم يبال ذكرًا أو أنثى ص ۱۸۴)

کثیر بن عبید سے روایت ہے کہ جب حضرت عائشہؓ کے کنبہ میں کہیں بچہ پیدا ہوتا تو وہ سوال نہیں کرتی تھیں کہ لڑکا ہے یا لڑکی؟ بلکہ آپ یہ پوچھتیں، کیا صحیح سالم پیدا ہوا ہے؟ جب آپ سے کہا جاتا، ”ہاں“ تو آپ فرماتیں تمام حمد و ثنا جہانوں کے رب اللہ کے لئے ہے۔

توضیح: عام طور پر ہر جگہ اور خصوصاً عرب میں لڑکی کی پیدائش سے گھر والے انتہائی رنجیدہ ہو جایا کرتے تھے اور جب معلوم ہوتا کہ لڑکا پیدا ہوا ہے تو خوشی کے مارے پھولے نہ سماتے تھے۔ حضرت عائشہؓ نے غلط نظر و فکر کی اصلاح کی غرض سے اس موقع پر سوال کا انداز ہی بدل دیا، یعنی اصل سوال تو اس بات کا ہونا چاہیے کہ بچہ تندرست اور صحیح سالم بھی پیدا ہوا ہے یا نہیں، نہ کہ اس بات کی فکر کہ لڑکا پیدا ہوا ہے یا لڑکی۔

لڑکا ہو یا لڑکی دونوں خدا کی نعمت ہیں، ان دونوں میں سے کسی ایک کی پیدائش پر ناک بھوں چڑھانا کفرانِ نعمت (ناشکری) کے ہم معنی ہے، جس کی سزا خدا کے ہاں انتہائی سخت ہے۔

بچے کی پیدائش کے موقع پر صرف الحمد للہ کے بجائے الحمد للہ

رب العالمین کہنے میں بظاہر اس طرف اشارہ معلوم ہوتا ہے کہ لڑکی کی پیدائش پر بالعموم اس بنا پر رحم و غصہ کا اظہار کیا جاتا ہے کہ اسے کہاں سے کھلائیں گے۔ حالانکہ لڑکا ہو یا لڑکی سب کا رازق اللہ تعالیٰ ہے جس کا نمایاں وصف رب العالمین ہے۔

عَنْ عُبَيْدٍ قَالَ دَخَلْتُ عَلَى عَائِشَةَ أَمْرًا لَهَا مِنْهَا فَقَالَتْ أَمِيتُ حَتَّى آخِي بِطَنْقَبِي فَأَمْسَكْتُ فَقُلْتُ يَا أَمْرًا لَهَا مِنْهَا لَوْ خَرَجْتُ فَأَخْبَرْتُهُمْ لَعَدَّوْا مِنْكَ مَجْلًا قَالَتْ أَبْصِرْ شَأْنَكَ إِنَّهُ لَا جَدِيدَ لِمَنْ لَا يَلِدُ الْخَلْقَ - (الادب المفرد - باب الرزق في المعيشة - ص ۶۸)

(بروایت عبید) کہتے ہیں کہ میں حضرت عائشہؓ کی خدمت میں حاضر ہوا آپ نے فرمایا، ذرا ٹھہر جاؤ میں بیوند لگاؤں، میں ٹھہر گیا، پھر میں نے آپ کی خدمت میں عرض کیا، اگر میں باہر جا کر آپ کے اس عمل کی اطلاع کر دوں تو وہ آپ کے اس طرز عمل کو بخل قرار دیں گے۔ آپ نے فرمایا، اپنے حال پر نظر رکھو، یعنی جتنی چادر ہوتی ہی پاؤں بھیلنا، نیا لباس اس کے لئے نہیں ہے جو پرانا کپڑا پہننے میں عار محسوس کرتا ہو۔

اس روایت میں ان خواتین کے لئے سبق ہے جو محض اپنی پوزیشن بنانے اور معاشرے میں نکو بننے سے بچنے کے لئے آمدنی سے زیادہ لباس اور رہائشی تکلفات میں خرچ کر ڈالتی ہیں اور انہیں قطعاً اس کی پروا نہیں ہوتی کہ کہیں پوزیشن بنانے کی یہ لت ان کے مردوں کا دیوالیہ ہی نہ نکال دے۔ پہلی روایت کی طرح اس ارشاد میں بھی حضرت عائشہؓ نے غلط ذہنیت کی اصلاح فرمائی ہے۔

بچوں کی تربیت

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ إِلَّا مِنْ صَدَقَةٍ جَارِيَةٍ أَوْ عِلْمٍ يُنْتَفَعُ بِهِ أَوْ وَلَدٍ صَالِحٍ يَدْعُو لَهُ -

(رواہ مسلم - مشکوٰۃ - کتاب العلم ص ۲۴)

حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا، جب انسان مر جاتا ہے تو اس کے عمل ختم ہو جاتے ہیں مگر تین قسم کے عمل باقی رہ جاتے ہیں (۱) صدقہ جاریہ یعنی صدقہ و خیرات کی ایسی عام شکل جس سے لوگ طویل عرصہ تک فائدہ اٹھاتے رہیں (۲) ایسا علم جس سے فائدہ اٹھایا جاتا رہے (۳) ایسی نیک اولاد جو اس کے لئے دعا کرتی رہے۔

عَنْ أَيُّوبَ بْنِ مُوسَى عَنْ أَبِيهِ جَدِّهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا مَخْلُ وَالِدٌ وَوَلَدُهُ مِنْ مَخْلٍ أَفْضَلَ مِنْ آدَبٍ حَسَنٍ - (رواہ الترمذی - مشکوٰۃ باب الشفقه - ص - ۲۱۵)

(بروایت ایوب بن موسیٰ عن ابیہ عن جدہ) رسول اللہ صلی اللہ علیہ وسلم نے فرمایا، کسی باپ نے اپنی اولاد کو اچھے ادب سے بہتر عطیہ نہیں دیا۔

یعنی اولاد کے لئے باپ کی طرف سے بہترین عطیہ اور گراں قدر تحفہ اچھا ادب اور صحیح تربیت ہے۔

عَنْ عَمْرِو بْنِ شَعِيبٍ عَنْ أَبِيهِ جَدِّهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مُرُوا أَوْلَادَكُمْ بِالصَّلَاةِ وَهُمْ أَبْنَاءُ سَبْعِ سِنِينَ وَاضْرِبُوهُمْ عَلَيْهَا وَهُمْ أَبْنَاءُ عَشْرِ سِنِينَ وَفَرِّقُوا بَيْنَهُمْ فِي الْمَضَاجِعِ - (رواه ابوداؤد - مشكاة كتاب الصلوة - ص ۵۰)

بروایت عمرو بن شعیب عن ابیہ عن جدہ (رسول اللہ صلی اللہ علیہ وسلم نے فرمایا کہ اپنے بچوں کو نماز کی تاکید کرو جب کہ وہ سات برس کے ہوں اور نماز کے چھوڑنے پر ان کو مارو جب کہ ان کی عمر دس برس کی ہو جائے۔ اور ان کو الگ الگ بستروں پر سلاؤ۔

یعنی بچوں کو بچپن ہی سے دین کی تعلیم سے مانوس کرنا چاہیے۔ اگر سمجھانے، بجھانے اور زبانی تنبیہ کے باوجود نماز پڑھنے پر آمادہ نہ ہوں تو پھر ان پر مناسب اندازہ میں سختی بھی کی جاسکتی ہے۔ بچے جب دس سال کے ہو جائیں تو پھر ان کے کچھو نے علیحدہ علیحدہ کر دے جائیں ان کو ایک ساتھ سلانا درست نہیں ہے۔



خواتین کی علمی سرگرمیاں

عَنْ عَائِشَةَ ۖ بِنْتِ طَلْحَةَ ۖ قَالَتْ قُلْتُ لِعَائِشَةَ وَأَنَا فِي حَجْرِهَا وَكَانَ النَّاسُ يَأْتُونَهَا مِنْ مَجْلٍ مِصْرِي فَكَانَ الشَّيْخُ يَنْتَابُونِي لِمَا فِي مِنْهَا، وَكَانَ الشَّبَابُ يَتَأَخَوْنِي فَيَهْدُونَ إِلَيَّ وَيَكْتُمُونَ إِلَيَّ مِنَ الْأَمْصَارِ فَأَقُولُ لِعَائِشَةَ يَا حَالَةَ هَذَا كِتَابٌ فَلَا يَنْ وَهَدَايَتُهُ، فَتَقُولُ لِي عَائِشَةُ أَيُّ بَنِيَّةٍ فَأَجِيبُهُ وَأَثْبِيهِ فَإِنْ لَمْ يَكُنْ عِنْدِي ثَوَابٌ أَعْطَيْتُهُ نَقَلَتْ فَتَحَطِّبْنِي -

(الادب المفرد، باب الكتابة الى النساء وجوابهن)

(بروایت عائشہ بنت طلحہ) کہتی ہیں کہ میں حضرت عائشہؓ کے زیر تربیت تھی۔ لوگ ہر شہر سے علمی استفادہ کے لئے ان کے پاس حاضر ہوتے تھے چونکہ مجھے حضرت عائشہؓ کے ہاں خاص اعزاز حاصل تھا۔ اس لئے بوڑھے اور جوان میری طرف رخ کرتے، ہدیے بھیجتے اور مختلف شہروں سے خط و کتابت کرتے۔ میں حضرت عائشہؓ سے عرض کرتی، خالہ جان! یہ فلاں کا خط ہے اور یہ فلاں نے ہدیہ بھیجا ہے، آپ فرماتیں پیاری بچی! خط کا جواب دے دو اور جو ہدیہ آیا ہے اس کا بدلہ چکا دو، اگر تمہارے پاس ہدیہ دینے کے لئے کچھ نہیں تو مجھ سے لے لو۔ پھر آپ بدلہ دینے کے لئے مجھے کچھ نہ کچھ عطا کر دیتیں۔

توضیح: (۱) پہلی صدی ہجری میں شرم و حیا اور پردے کے تمام

تفاضلوں کو پورا کرتے ہوئے مسلم خواتین علمی سرگرمیوں میں بھی حصہ لیتی تھیں۔۔۔۔۔ بلکہ بعض خواتین تو خداداد قابلیت و صلاحیت کی بنا پر مرجع خلائق اور مرکز رشد و ہدایت بن گئی تھیں۔

(۲) ایک شریف خود دار خاتون کبھی اس خشکی اور سخت کو برداشت نہیں کر سکتی کہ لوگ اس سے مسائل پوچھیں اور وہ جواب نہ دے، لوگ اس کو ہدیے اور تحائف بھیجیں، اور وہ ان کا کوئی صلہ یا بدلہ نہ چکائے۔



دو کردار

سورۃ تحریم میں دو معیاری خواتین اور دو ناپسندیدہ عورتوں کا تذکرہ ان الفاظ میں آیا ہے۔

ضَرَبَ اللَّهُ مَثَلًا لِلَّذِينَ كَفَرُوا امْرَأةً نُّوحَ وَامْرَأةً لُوطٍ كَانَتَا تَحْتَ عَبْدَيْنِ مِنْ عِبَادِنَا صَالِحَيْنِ فَخَانَتَاهُمَا فَلَمْ يُخَيِّبَا عَنْهُمَا مِنَ اللَّهِ شَيْئًا وَقِيلَ ۙ دَخُلَا السَّارَ مَعَ الدَّٰخِلِيْنَ۔

اللہ تعالیٰ نے منکرین حق (دک عبرت کے لئے) حضرت نوح کی بیوی اور حضرت لوط کی بیوی کی مثال بیان کی ہے۔ وہ دونوں ہمارے بندوں میں سے دو نیک بندوں کے گھر میں تھیں۔ ان دونوں نے اپنے شوہروں کی خیانت کر ڈالی۔ وہ دونوں (نبی) اللہ تعالیٰ کی گرفت سے اپنی بیویوں کو نہ بچا سکے۔ ان سے کہا گیا کہ تمہم میں جہنم والوں کے ساتھ آگ کا مزا چکھو۔

وَ ضَرَبَ اللَّهُ مَثَلًا لِلَّذِينَ آمَنُوا امْرَأَتَ فِرْعَوْنَ إِذْ قَالَتْ رَبِّ ابْنِ لِي عِنْدَكَ بَيْتًا فِي الْجَنَّةِ وَنَجِّنِي مِنَ فِرْعَوْنَ وَعَمَلِهِ وَنَجِّنِي مِنَ الْقَوْمِ الظَّالِمِينَ وَمَرْيَمَ ابْنَتَ عِمْرَانَ الَّتِي أَحْصَنَتْ فَرْجَهَا فَنفَخْنَا فِيهِ مِنْ رُوحِنَا وَصَدَّقَتْ بِكَلِمَاتِ رَبِّهَا وَكَتَبْنَا فِيهَا مِنْ الْقَائِلَاتِ۔

اور ایک مثال فرعون کی بیوی کی ایمان والوں (کے لئے بطور سبق) اللہ تعالیٰ نے ارشاد فرمائی ہے، جب کہ اس نے اپنے رب سے (گڑگڑانے ہوئے، فرعون کے مظالم سے تنگ آکر) کہا تھا۔ اے میرے رب! اپنے ہاں جنت میں میرے لئے گھر بنا دے اور مجھے فرعون اور اس کے عمل (رسم رانی) سے نجات دے اور مجھے ظالم قوم (کے شر) سے بچا۔ (ایمان والوں کے لئے دوسری مثال حضرت مریم کی، قرآن نے بیان کی ہے) عمران کی بیٹی مریم وہ ہے جس نے اپنی عصمت و عفت کی حفاظت کی۔ اس میں ہم نے اپنی روح پھونک دی اور اُس (مریم) نے اپنے رب کی باتوں اور کتابوں کو سچا جانا اور اُس کا شمار بندگی کرنے والوں میں ہوا۔

تشریح: حضرت نوح اور حضرت لوط کی گھردلیوں کے ذکر میں عبرت کے چند پہلو سامنے آتے ہیں۔

(۱) شوہر تقویٰ، عبادت اور دوسری نیکیوں کے لحاظ سے خواہ کتنے اونچے مینار پر کیوں نہ ہو، عورت کو اس سے کوئی فائدہ نہیں پہنچ سکتا اور نہ وہ خدا کے عذاب سے بچ سکتی ہے تا وقتکہ وہ خود اپنے آپ کو صحیح اعتقاد اور صالح اعمال سے آراستہ نہ کر لے۔ قرآن و سنت کی نصوص اس بارے میں واضح ہیں کہ اللہ تعالیٰ کے ہاں باپ دادا کی پاکبازی اور شوہر کا زہد و تقویٰ کام نہ آئے گا۔ وہاں اصل سرمایہ نجات انسان کا خود اپنا حسن عمل ہے۔ رسول اللہ صلی اللہ علیہ وسلم نے اپنی لخت جگر حضرت فاطمہ کو مخاطب کرتے ہوئے فرمایا: **يَا فَاطِمَةُ! اُنْقِدِي نَفْسِكَ مِنَ النَّارِ** **فَاِنَّ لِي لَعْنَةً مِنْ عِنْدِ اللَّهِ مِنْ شَيْءٍ مَا لِي بِكَ** اے فاطمہ! اپنے آپ کو آگ کے عذاب سے بچالو۔ میں اللہ کی گرفت سے بچانے

میں کچھ بھی کام نہ آسکوں گا۔

(۲) شوہر کی نیک عملی بیوی کو نجات تو کیا دلائیگی اس تعلق کی بنا پر عذاب میں ذرہ برابر تخفیف بھی نہ ہوگی۔ جو برتاؤ دوسرے مجرموں کے ساتھ ہوگا وہی ان سے کیا جائے گا جیسا کہ آیت کے اخیر میں فرمایا: اَمْ خَلَا النَّارَ مَعَ الدّٰٰخِلِيْنَ بَلْكَ سُوْرَهٗ اَحْزَابِ كِی آیت مِّنْ یَّآتِ مَنكُمۡ بِفَاحِشَةٍ مُّبٰٔنَةٍ یُّضَاعَفُ لَهَا الْعَذَابُ ضِعْفَیْنِ - (اے نبی کی بیویو! تم میں سے کسی نے اُر بے حیائی کا ارتکاب کیا تو اس کو دوگنا عذاب دیا جائے گا۔ سے معلوم ہوتا ہے کہ اس قسم کی خواتین کے لئے جو نیک بندوں سے قریبی تعلق کی بنا پر سربراہی کاری کے منصب پر فائز ہوں دہری سزا کی مستحق ہوں گی۔

(۳) فرعون کی بیوی آسیہ کا طرز عمل ان خواتین کے لئے سراپا عبرت و نصیحت ہے جو اپنی بے عملی کے لئے غلط ماحول کو بہانہ بناتی ہیں۔ حضرت آسیہ چاروں طرف سے غلط ماحول اور فاسقانہ معاشرہ میں گھری ہوئیں تھیں۔ پوری قوم ان کی مخالف تھی، خود شوہر خون کا پیاسا بن چکا تھا، دین حق قبول کرنے کی بنا پر ان کو چومبھا کر کے طرح طرح کی ایذایں دیتا تھا لیکن ان تمام آزمائشوں کے باوجود اللہ کی بندی اپنی جگہ پر چٹان کی طرح جمی رہی، اس کے پائے ثبات کو ذرا سی بھی لعزش نہ ہوئی۔

(۴) حضرت آسیہ کے طرز عمل سے ایک دوسرا اہم سبق یہ ملتا ہے کہ ایسی نازک گھڑی میں جب کہ سوائے اپنے رب کے اور کوئی سہارا سامنے نہ ہو، صرف اسی سے فریاد کی جائے اور اسی کی ربوبیت

کو وسیلہ نجات بنایا جائے

(۵) حضرت مریم کے درنمایاں اوصاف بیان کئے گئے ہیں۔

۱۔ اللہ تعالیٰ کے احکام اور کتابوں کی تصدیق و تعمیل

ب۔ اپنی عفت و عصمت کی حفاظت۔

حقیقت یہ ہے کہ ایک مسلمان خاتون کے لئے اللہ تعالیٰ کی

کتابوں اور احکام کی تصدیق و تعمیل کے بعد سب سے بڑا اہم و صحف

عصمت و پاکدامنی کی راہ اختیار کرنا ہے۔ ان اوصاف کے بغیر اللہ تعالیٰ کی

رضا حاصل نہیں ہو سکتی۔



ازواجِ مطہرات کا نمونہ

يَا نِسَاءَ النَّبِيِّ مَنِ يَاْمَتٍ مِنْكُمْ بِفَاحِشَةٍ مُّبَيِّنَةٍ
يُضَاعَفْ لَهَا الْعَذَابُ ضِعْفَيْنِ، وَكَانَ ذَاكَ عَلَى اللَّهِ
يَسِيْرًا، وَمَنْ يَقْنُتْ مِنْكُم بِلِلّٰهِ وَرَسُوْلِهِ وَتَعْمَلْ صَالِحًا نُؤْتِهَا
اَجْرَهَا مَرَّتَيْنِ وَاعْتَدْنَا لَهَا رِزْقًا كَرِيْمًا،

اے نبی کی بیویو! تم میں سے جو کھلی ہوئی بے حیائی کا ارتکاب
کرے گی اسے دگنا عذاب چکھایا جائے گا، اور یہ اللہ پر آسان ہے
اور جو تم میں سے اللہ اور رسول کی اطاعت بجالائے گی، اور نیک عملی
ہو کے زیور سے اپنے آپ کو آراستہ کرے گی ہم اسے دہرے اجر سے
نوازیں گے، اور ہم نے اس کے لئے اچھی روزی مہیا کی ہوئی ہے
ان آیات میں چند اہم امور کی طرف رہنمائی کی گئی ہے۔

(۱) جو لوگ قیادت و رہنمائی کے منصب پر فائز ہوتے ہیں ان
کی غلطی ایک فرد کی غلطی نہیں ہوتی کہ اس پر معمولی سزا دے کر معاملہ
ختم کر دیا جائے، بلکہ وہ غلطی پوری ملت اور آئندہ نسل کے لئے خطرناک
نمونہ بن سکتی ہے اس لئے اس کی سزا بھی خدا کے ہاں دگنی چوگنی رکھی گئی
ہے، اسی طرح نیکی کا معاملہ ہے چونکہ ذمہ دار افراد کی نیکی نتائج و ثمرات
کے لحاظ سے دور رس ہوتی ہے اس لئے خدا کے ہاں اس کی جزا بھی
بے پایاں ہے۔

اللہ تعالیٰ کی یہی سنت ازواجِ مطہرات کے معاملہ میں بھی

کار فرما ہے ان آیات میں ازدواج مطہرات کو مخاطب کرتے ہوئے تاکید کی گئی ہے کہ ان کے اعمال و اخلاق اعلیٰ ترین معیار کے ہونے چاہئیں۔

(۲) آیت ۲۷ میں معیاری خاتون کے دو نمایاں وصف بیان کئے گئے ہیں (الف) اللہ اور رسول کی فرماں برداری (ب) عمل صالح کا اہتمام، یہاں عمل صالح سے پہلے اللہ اور رسول کی اطاعت پر زور دے کر واضح کر دیا گیا ہے کہ کوئی کام خواہ اہل وطن، سوسائٹی یا برادری کی نگاہ میں کتنا ہی اچھا ہو لیکن اگر وہ اللہ اور اس کے رسول کی اطاعت کے ماتحت نہیں کیا گیا ہے تو خدا کے ہاں اس کی کوئی قیمت نہیں ہے۔

يَا نِسَاءَ النَّبِيِّ لَسْتُنَّ كَأَحَدٍ مِنَ النِّسَاءِ اِنَّ التَّقِيَّتَ
فَلَا تَخْفَعْنَ بِالنُّقُولِ فَيَطْمَعِ الَّذِي فِي قَلْبِهِ مَرَضٌ وَقُلْنَ قَوْلًا
مَعْرُوفًا، وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْاُولَى
وَأَمِّنِ الصَّلَاةَ وَاتَيْنِ الزَّكَاةَ وَآطَعْنَ اللّٰهَ وَرَسُوْلَهَا، اِنَّمَا
يُرِيْدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا
وَاذْكُرْنَ مَا يُتْلٰى فِي بُيُوتِكُنَّ مِنْ آيَاتِ اللّٰهِ وَالْحِكْمَةِ، اِنَّ اللّٰهَ كَانَ لَطِيْفًا خَبِيْرًا۔

اے نبی کی بیویو! تم عام عورتوں کی طرح نہیں ہو، اگر تم تقویٰ اختیار کرو تو اس تقویٰ کا تقاضا یہ ہونا چاہئے کہ تمہاری گفتگو میں لوچ نہ ہو، (کہ کہیں ایسا نہ ہو کہ) جس کے دل میں کھوٹ ہے وہ کوئی امید باندھ بیٹھے۔ (گفتگو کرتے وقت) سنجیدہ اور بھلی بات منہ سے نکالو اپنے گھر میں سچی رہو، اور قدیم جاہلی دور کی طرح بن سنور کر باہر نہ نکلو، نماز قائم

کرو، زکوٰۃ دو اور اللہ اور اس کے رسول کی اطاعت کرتی رہو، بس اللہ چاہتا ہے کہ تم سے ناپاکی دھو دے اور تمہیں طہارت، نظافت سے خوب اچھی طرح نوازے، اور جو کچھ اللہ (قرآن) کی آیات اور حکمت (سنت) میں سے تمہارے گھروں میں پڑھا جاتا ہے اسے یاد رکھو، بلاشبہ اللہ تعالیٰ باریک بین خبردار ہے۔

ان آیات میں ایک معیاری خاتون کی خصوصیات پیدا کرنے کے لئے مندرجہ ذیل ہدایات دی گئی ہیں،

(۱) اگر کبھی بوقت ضرورت کسی اجنبی مرد سے گفتگو کرنی پڑے تو آداز میں لوح اور نرمی نہیں ہونی چاہیے۔

(۲) گفتگو کا انداز بھلا اور سنجیدہ رکھا جائے۔

(۳) عورت کا اپنا اصل مقام اس کا گھر ہے، گھر سے باہر کسی ضرورت ہی کی بنا پر نکل سکتی ہے، لیکن اس صورت میں بھی بناؤ سنگار اور شوخ نگاہی کے بجائے سادگی اور شرم و حجاب کا دامن کھانے رکھنا لازمی ہے۔

گھر سے نکلنے کا آداب

آنحضرت صلعم نے ارشاد فرمایا ہے:

(۱) لَا تَمْنَعُوا اِمَاءَ اللّٰهِ مَسَاجِدَ اللّٰهِ وَ لِيَحْمُرْنَ وَ هُنَّ قِلَاتٌ
وَفِي رِوَايَةٍ بَيُّوْهُنَّ خَيْرٌ لِّهِنَّ۔ (تفسیر ابن کثیر ج ۳ ص ۴۸۲ ابوداؤد)

اللہ کی بندویوں کو اللہ کی مسجدوں سے نہ روکو، انہیں چاہئے کہ وہ (زینت و آرائش کا اظہار کئے بغیر) سادہ ہیئت میں گھروں سے

نکلیں، ایک روایت میں ہے کہ گھرانے کیلئے زیادہ بہتر ہیں۔
اس حدیث میں اجتماعی زندگی کے ساتھ ساتھ شرم و حیا کے تقاضوں کو بھی ملحوظ رکھا گیا ہے، اسلام میں اجتماعی زندگی کو جو اہمیت حاصل ہے اس کا تقاضا تھا کہ مسلم خواتین وین اجتماعات اور نماز باجماعت سے بالکل ہی بے تعلق نہ رہیں، اس لئے مردوں کو کہا جا رہا ہے کہ وہ عورتوں کی نیک خواہش کے راستہ میں رکاوٹ نہ بنیں، لیکن اس کے ساتھ ہی اگر عورتوں کو اس سلسلہ میں کھلی چھٹی دیدی جائے۔ تو بہت سے فتنے بھی سر نکال سکتے ہیں اس لئے فرمایا، کہ عورتوں کے لئے گھروں میں نماز کا اہتمام زیادہ بہتر ہے

(۲) ابو موسیٰ سے روایت ہے کہ رسول اللہ صلی اللہ علیہ وسلم نے فرمایا، **كَلَّمْتُ عَيْنِ زَانِيَةً وَإِنَّ الْمَرْأَةَ إِذَا اسْتَعْظَرَتْ فَمَرَّتْ بِلْتِمَجْلِسٍ فِيهِمْ كَذَا أَوْ كَذَا، يَعْنِي زَانِيَةً** (ترمذی)
ہرنگاہ (جو کسی اجنبی عورت کی طرف اٹھے) بارگاہی (اسی طرح) وہ عورت جو خوشبو مہکاتے ہوئے (مردوں کی) مجلس سے گزرے وہ ایسی اور ایسی سے (یعنی وہ بھی) بدرگاہی ہے۔

اس روایت سے اندازہ ہو سکتا ہے کہ اسلام نے عورتوں کے لئے شو و سنگار اور خوشبو سے احتیاط کرنا باہر نکلنے کو کس قدر شدت سے اپنایا ہے۔ ساتھ ہی یہ بھی واضح ہوتا ہے کہ جب عورتوں پر نماز جیسی ہم عبادت کو مسجد میں ادا کرنے کے بارے میں اتنی شدید پابندیاں لگائی گئی ہیں، تو دوسرے مشاغل کے لئے گھر سے باہر نکلنے کے سلسلہ میں اسلامی شریعت کتنی سخت گیر ہوگی۔

مسلم معاشرہ میں خواتین کا اعزاز و احترام

اسلام سے قبل عورتوں کی کیا حالت تھی، ان کے حقوق کس طرح پامال ہوتے تھے، اور ان پر ظلم و ستم کے کیسے کیسے پہاڑ ڈھائے جاتے تھے، یہ ایک ایسی داستان ہے جو کسی پڑھے لکھے انسان سے مخفی نہیں ہے۔ اس لئے تاریخ کے اس پہلو سے صرف نظر کرتے ہوئے ذیل کی تفصیلات میں یہ بتانے کی کوشش کی گئی ہے کہ ایک مسلم معاشرہ میں شریعت نے خواتین کو کیا اعزاز و اکرام بخشا ہے، اور کون کون سے ایسے حقوق عطا کئے ہیں جو ان کی فطرت اور شرافت و عزت کے عین مطابق ہیں۔

باہمی تعلقات اور قرابت کے لحاظ سے عورت کے چار رشتے نمایاں ہیں۔

• ماں • بہن • بیوی • بیٹی

ان چاروں قریبی اور اہم رشتوں کے بارے میں قرآن و سنت کے احکام و ہدایات درج ذیل ہیں:-

﴿لَا وَدَّعَيْنَا الْإِنْسَانَ بِوَالِدَيْهِ
حَمَلَتْهُ أُمُّهُ وَهُنَا عَلَىٰ وَهْنٍ وَفِصَالُهُ﴾

فِي عَامَيْنِ ابْنِ اشْكُرْنِي وَلِوَالِدَيْكَ إِلَى الْمَصِيرِ، (سورہ لقمان)

ہم نے انسان کو اس کے والدین کے بارے میں (حسن سلوک)

کا حکم دیا ہے۔ اس کی ماں نے کمزوری پر کمزوری برداشت کرتے ہوئے حمل کی مدت پوری کی، اور اس کا دودھ چھڑانا دو سال میں ہے۔ (یہ اس لئے ہے کہ) میرا اور اپنے والدین کا شکر ادا کرے۔

(۲) وَوَصَّيْنَا الْإِنْسَانَ بِوَالِدَيْهِ حَمِيًّا حَمَلْتَهُ أُمًّا كُرْهًا وَوَصَّيْتَهُ كُرْهًا وَحَمْلَهُ وَفِصَالَهُ تَلْتَوُونَ شَهْرًا (سورة الاحقاف)

ہم نے انسان کو والدین کے ساتھ اچھے برتاؤ کا حکم دیا ہے اس کی ماں نے اسے مشقت کے ساتھ حمل میں رکھا اور مشقت و تکلیف کے ساتھ اس کو جنما۔ حمل اور دودھ چھڑانے (تک کا زمانہ کم از کم) تیس ماہ ہے۔

ان دونوں آیات میں والدین کے ساتھ حسن سلوک کی تاکید کی گئی ہے لیکن ماں کا ذکر اس انداز میں ہوا ہے کہ صاف معلوم ہوتا ہے کہ اس کا حق باپ سے کسی گنا بڑھا ہوا ہے۔

اسی کی تشریح ذیل کی حدیث میں ملتی ہے۔

(۳) عَنْ أَبِي هُرَيْرَةَ أَنَّ رَجُلًا جَاءَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ يَا رَسُولَ اللَّهِ مَنْ أَحَقُّ النَّاسِ بِحُسْنِ صَحَابِي؟ قَالَ أُمَّكَ قَالَ ثُمَّ مَنْ قَالَ أُمَّكَ قَالَ ثُمَّ مَنْ قَالَ ثُمَّ مَنْ قَالَ أَبُوكَ وَفِي رَدَائِيَةِ ثُمَّ أَدْنَاكَ. (بخاری - مسلم)

حضرت ابو ہریرہ سے روایت ہے کہ آنحضرت صلی اللہ علیہ وسلم کی خدمت میں ایک شخص حاضر ہوا ان سے سوال کیا، لوگوں میں سب سے زیادہ حسن رفاقت کا حقدار کون ہے؟ آپ نے فرمایا تیری ماں، اس نے دوبارہ پوچھا، آپ نے فرمایا

تیسری ماں پھر اس نے سہ بارہ دریافت کیا، آپ نے ارشاد فرمایا، تیسری ماں پھر اُس کے چوتھی بار پوچھنے پر آپ نے فرمایا، تیرا باپ اور ایک روایت میں ہے کہ اس کے بعد آپ نے فرمایا، پھر دوسرے قریبی رشتے دار (حسب مراتب)

(۴) مقدم بن معدی کرب سے روایت ہے کہ رسول اللہ صلی اللہ علیہ وسلم نے فرمایا، اللہ تعالیٰ تمہیں تمہاری ماؤں کے بارے میں حسن سلوک کا حکم دیتا ہے، یہ الفاظ آپ نے تین بار دہرائے، اس کے بعد فرمایا پھر اقرب فالاقرب کا خیال رکھو۔ (الادب المفرد للبخاری، مسند احمد)

(۵) البورمہ سے سے روایت ہے کہ میں ایک مرتبہ آپ کی خدمت میں حاضر ہوا آپ فرما رہے تھے، اپنی ماں سے، اپنے باپ سے اپنی بہن سے، اپنے بھائی سے اور دوسرے رشتے داروں سے حسب مراتب اچھا سلوک کرو۔ (مسند احمد، ابو داؤد)

اس حدیث میں نہ صرف یہ کہ ماں کا ذکر باپ سے پہلے ہے بلکہ بہن کا ذکر بھی بھائی پر مقدم رکھا گیا ہے

(۶) یوں تو روایات میں عام طور پر والدین کی نافرمانی سے روکا گیا ہے لیکن بعض احادیث میں صریح طور پر ماں کا ذکر ہے۔

صحیح بخاری کی روایت ہے، آپ نے فرمایا إِنَّ اللَّهَ حَرَّمَ عَلَيْكُمْ عُقُوقَ الْأُمَّهَاتِ بلاشبہ اللہ تعالیٰ نے تم پر اپنی ماؤں کی نافرمانی حرام ٹھہرائی گئی ہے۔

یہ اعزاز و اکرام صرف حقیقی ماں ہی کے لئے مخصوص نہیں ہے بلکہ رضاعی ماں بھی اس عزت و

بہن اور بڑی کا مقام

(۷) عَنْ أَبِي سَعِيدٍ الْخُدْرِيِّ قَالَ قَالَ رَسُولَ اللَّهِ صَلَّى اللَّهُ عَلَيْهِ وَسَلَّمَ مَنْ كَانَ لَهُ ثَلَاثُ بَنَاتٍ أَوْ ثَلَاثُ أَخَوَاتٍ، أَوْ بِنْتَانِ أَوْ أُخْتَانِ فَأَحْسَنَ صُحْبَتَهُنَّ وَاتَّقَى اللَّهَ فِيهِنَّ دَخَلَ الْجَنَّةَ وَرَفِي رِوَايَةُ لِأَبِي دَاوُدَ فَأَدَّ بَهْنٌ وَأَحْسَنَ إِلَيْهِنَّ وَزَوَّجَهُنَّ فَلَهُ الْجَنَّةُ (ترمذی، ابوداؤد)

ابوسعید خدری سے روایت ہے کہ رسول اللہ صلی اللہ علیہ وسلم نے فرمایا جس کے ہاں تین لڑکیاں یا تین بہنیں ہوں، یا دو لڑکیاں یا دو بہنیں ہوں پھر اس نے ان کے ساتھ اچھا برتاؤ کیا اور ان کے (حقوق کے) بارے میں خدا سے ڈرتا رہا تو وہ جنت میں داخل ہوگا، ابوداؤد کی روایت میں مزید یہ الفاظ ملتے ہیں۔ پھر اس نے ان کو ادب سکھایا، ان سے حسن سلوک سے پیش آیا، اور ان کا نکاح کر دیا تو اس کے لئے جنت ہے۔

بہن اگر عمر میں بڑی ہے تو وہ ماں کے حکم میں ہے، اس کا ادب و احترام قریب قریب اسی انداز پر ہونا چاہیے جیسا کہ حدیث سے معلوم ہوتا ہے۔ اور اگر عمر میں چھوٹی ہے تو بھائی کے لئے ضروری ہے کہ تعلیم و تربیت

تو تیر کا مستحق ہے۔ ایک روایت میں ہے کہ آپ کے پاس ایک عورت آئی آپ اس کے اعزاز کے لئے کھڑے ہو گئے اور بیٹھنے کے لئے اپنی چادر بچھا دی۔ لوگوں نے بعد میں بتلایا کہ یہ آپ کی رضاعی ماں ہیں (الادب المفرد)

اور عام برتاؤ میں ان کا اسی طرح لحاظ رکھے جس طرح ایک باپ اپنی بیٹی کا رکھتا ہے۔

(۸۱) حضرت عائشہؓ سے روایت ہے۔ فرماتی ہیں کہ ایک عورت اپنی دلدلڑکیاں ہمراہ لئے ہوئے میرے پاس آئی اس نے کچھ کھانے کو مانگا میرے پاس صرف ایک کھجور تھی وہی میں نے اس کے ہاتھ پر رکھ دی۔ اس عورت نے کھجور اپنی دونوں لڑکیوں میں تقسیم کر دی اور خود اس میں سے کچھ بھی نہ چکھا۔

یہ واقعہ بعد میں جب حضرت عائشہؓ نے آنحضرت صلی اللہ علیہ وسلم کو سنایا تو آپ نے فرمایا۔ مَنْ ابْتُلِيَ مِنْ هَذِهِ ابْنَاتٍ بِشَيْءٍ فَأَحْسَنَ إِلَيْهِنَّ كُنَّ لَهُ سِتْرًا مِنَ النَّارِ۔ جو شخص لڑکیوں کے معاملہ میں آزمایا جائے یعنی اس کے ہاں لڑکیاں پیدا ہوں اور پھر وہ ان کے ساتھ حسن سلوک سے پیش آئے تو یہ لڑکیاں قیامت کے دن اس کے لئے آگ کے شعلوں سے آڑ بن جائیں گی۔ اس روایت میں لڑکیوں کو ابتلاء اور آزمائش اس لئے قرار دیا گیا ہے کہ اسلام سے قبل لڑکیوں کی پیدائش میں انتہائی عار اور شرم محسوس کی جاتی تھی۔ بعض قبائل تو اس معاملہ میں اتنے سنگ دل تھے کہ لڑکیوں کو زندہ درگور کر دینے میں بھی ان کو تامل نہ ہوتا تھا۔

قرآن نے ان کی سنگ دلی کا نقشہ ان الفاظ میں کھینچا ہے۔
 إِذَا بُشِّرَ أَحَدُهُمْ بِالْأُنثَىٰ ظَلَّ وَجْهَهُ مُسْوَدًّا وَهُوَ كَظِيمٌ
 يَتَوَارَىٰ مِنَ الْقَوْمِ مِنْ سُوءِ مَا بُشِّرَ بِهِ أَيُمْسِكُهُ عَلَىٰ هُونٍ أَمْ يَدُسُّهُ فِي التُّرَابِ۔

جب ان میں سے کسی کو لڑکی ہونے کی بشارت ملتی ہے، تو اس

کا چہرہ علم اور غصے کے مارے سیاہ پڑ جاتا ہے، اس بری خبر کو سن کر وہ لوگوں سے چھپتا پھرتا ہے (اور سوچتا ہے) کہ اسے ذلت کے ساتھ قبول کرے یا اسے مٹی کے ڈھیر میں دفن کر دے۔

یا تو نفرت کا یہ حال تھا، یا پھر اسلامی تعلیم کے عام ہونے اور مسلم معاشرہ کے وجود میں آنے کے بعد دنیا نے یہ منظر بھی دیکھا کہ جب رسول اللہ صلی اللہ علیہ وسلم نے شہ نہیں عمرے سے فارغ ہو کر مکہ سے واپسی کا ارادہ کیا تو حضرت حمزہؓ کی یتیم بچی چچا چچا کہتی ہوئی آن پہنچی، حضرت علیؓ نے آگے بڑھ کر اسے گود میں لے لیا۔

اس موقع پر حضرت علیؓ، زید بن حارثہ اور جعفر بن ابی طالب کے درمیان نزاع پر پاہولی کہ اس یتیم بچی کی پرورش اور تعلیم و تربیت کی ذمہ داری کا شرف کسے حاصل ہو؟

حضرت علیؓ نے دلیل پیش کی، چونکہ میں نے اسے آگے بڑھ کر گود میں لے لیا ہے، اور یہ میرے چچا کی لڑکی ہے اس لئے اس کی پرورش کا میں زیادہ حق دار ہوں۔ حضرت جعفر نے فرمایا، یہ میرے چچا کی لڑکی ہے، اور اس کی خالہ میرے گھر میں ہے۔ اس لئے یہ لڑکی مجھے ملنی چاہئے۔ زید بن حارثہ نے کہا، کہ یہ میرے بھائی حضرت حمزہؓ کی لڑکی ہے، اس کی پرورش کا حق مجھے ملنا چاہئے۔ (یہ انہوں نے اس لئے کہا کہ زید بن حارثہ اور حضرت حمزہؓ کے درمیان آپؐ نے مواخاۃ اور بھائی چارہ قائم کیا تھا)

آپ نے یہ کہتے ہوئے کہ خالہ ماں کی جگہ ہوتی ہے لڑکی حضرت جعفر کے حوالے کر دی۔

یہ ہے اسلامی تعلیم کا وہ انقلاب انگیز اثر کہ بچی اپنی نہیں بلکہ

08076

دوسرے کی یتیم لڑکی پالنے کے لئے مسلمان آپس میں ایک دوسرے سے سبقت لے جانا چاہتے ہیں۔ واضح رہے کہ اس روایت سے خالہ کا مقام بھی متعین ہو جاتا ہے ماں کی عذیم موجودگی میں اس کا مرتبہ بھی ماں ہی کے برابر ہے۔

08075 بیوی کی حیثیت

قرآن میں ارشاد ہے۔

(۱) وَعَاشِرُوهُنَّ بِالْمَعْرُوفِ، فَإِنْ كَرِهْتُمُوهُنَّ فَعَسَىٰ أَنْ تَكُنَّ هُوَ أَشْيَا وَيَجْعَلَ اللَّهُ فِيهَا خَيْرًا كَثِيرًا۔

ان کے ساتھ حسن سلوک سے پیش آؤ۔ اگر وہ تمہیں ناپسند ہوں تو ہو سکتا ہے کہ جس چیز کو تم ناپسند کرتے ہو اللہ تعالیٰ اس چیز میں خیر کثیر پیدا کر دے۔

(۲) وَاللَّهْنِ مِثْلُ الَّذِي عَلَيْهِنَّ بِالْمَعْرُوفِ وَبِالَّذِينَ عَلَيْهِنَّ ذَرْبَةٌ

عورتوں کے لئے معروف (انسان) کے مطابق وہی حقوق ہیں جو ان پر (مردوں کی طرف سے) عائد ہوتے ہیں باں مردوں کو ان پر ایک گونہ برتری حاصل ہے یہ برتری بھی دو امور کی بنا پر ہے :-

(۱) مرد میں کچھ ایسی فطری صلاحیتیں اور توانائیاں اللہ تعالیٰ نے رکھی ہیں کہ جن کا تقاضا ہے کہ تو آمیت نگرانی اور عائلی انجمن کی صدارت کی ذمہ داری مرد کو سونپی جائے۔

08076

(۲) عورت کے نان نفقہ امہراور گھر کی دوسری ضروریات کے پورا کرنے کا بوجھ بھی مرد ہی پر ڈالا گیا ہے۔

(۳) حضرت عائشہ سے روایت ہے کہ رسول اللہ صلی اللہ علیہ وسلم نے فرمایا: - **إِنَّ مِنْ أَكْمَلِ الْأُمُومِ مَنِ ابْتَدَأَ بِمَا نَأَى أَحْسَنَهُمْ خُلُقًا وَالطَّفَهُمْ بِأَهْلِهِ** (ترمذی)

مومنوں میں سے کامل ترین مومن وہ ہے جو اخلاق میں بہتر ہے اور اپنی بیوی سے لطف و مہربانی سے پیش آتا ہے۔

ایک اور روایت میں آپ نے فرمایا: -
خَيْرُكُمْ خَيْرُكُمْ لِأَهْلِهِ وَأَنَا خَيْرُكُمْ لِأَهْلِي۔

یعنی تم میں بہتر وہ ہے جو اپنی بیوی کے لئے بہتر ہے (پھر آپ نے اپنا نمونہ پیش کرتے ہوئے فرمایا) اور میں تم میں سب سے زیادہ اپنے گھر والوں کیلئے بہتر ہوں۔

(۳) حضرت ابو ہریرہؓ سے روایت ہے، رسول اللہ صلی اللہ علیہ وسلم نے فرمایا: - **لَا يَفْرُكُ مُؤْمِنٌ مُؤْمِنَةً إِنْ كَرِهَ مِنْهَا خُلُقًا رَضِيَ مِنْهَا آخَرَ** (صحیح مسلم)

کوئی مومن مرد اپنی مومن بیوی سے بغض نہ رکھے۔ اگر وہ اس کی ایک عادت کو ناپسند کرتا ہے تو ہو سکتا ہے کہ اس کی کوئی دوسری عادت اسے پسند آجائے۔

یعنی یہ تو نا ممکن ہے کہ ایک عورت سراپا محاسن ہی ہو، اس میں عیب و ہنردونوں ہی پائے جاسکتے ہیں۔ اس لئے مرد کی نگاہ صرف خامیوں اور کمزوریوں ہی پر نہ ہو۔ بلکہ اس کے ساتھ اس کی خوبیاں بھی سامنے رہنی چاہئیں۔ اسی قسم کی ہدایت آپ نے عورتوں کو بھی مخاطب کرتے ہوئے فرمائی ہے۔ (یعنی شوہر کے عیوب اور خامیاں

ہی پیش نظر نہ رہیں۔ بلکہ اس کے محاسن اور دوسرے احسانات کا اعتراف بھی ضروری ہے۔)

مذکورہ بالا احادیث کے علاوہ عام انداز میں بھی آپ نے عورتوں کے ساتھ خیر خواہی اور بھلائی سے پیش آنے کی تاکید فرمائی ہے۔
حجۃ الوداع کے موقع پر جہاں آپ نے بہت سے اہم مسائل کا ذکر فرمایا وہاں آپ نے یہ بھی ارشاد فرمایا:۔ **اَلَا وَاسْتَوْصُوا بِالنِّسَاءِ خَيْرًا فَاِنَّمَا هُنَّ عَوَانٍ فِيْ اَيْدِيْكُمْ۔**

سنو! عورتوں کے ساتھ حسن سلوک سے پیش آؤ وہ تمہارے

ہاتھ میں اسیر ہیں۔

اس ارشاد میں عورتوں کو قیدیوں کے ساتھ تشبیہ اس معنی میں دی گئی ہے کہ مردان کی عزت و ناموس کا محافظ ہے اور اس کے نان نفقہ کا ذمہ دار ہے۔

ایک مرتبہ خواتین کا ایک گروہ آنحضرت کی خدمت میں حاضر ہوا اور مردوں کی سختی اور زیادتی کی شکایت کی۔ تو آپ نے فرمایا:۔
لَيْسَ اَوْلِيَاكُمَّ بَخِيَارِكُمَّ۔

یعنی اس قسم کے لوگ معاشرہ میں اچھے افراد شمار نہیں ہو سکتے۔

مذکورہ بالا تمام آیات و روایات سے اندازہ ہو سکتا ہے کہ مسلم معاشرہ میں عورت کا مقام کیا ہے اگر صحیح معنی میں اسلامی سوسائٹی وجود میں آجائے، تو عورتوں کی موجودہ مظلومی کی حالت یکسر تبدیل ہو سکتی

ہے۔



چند عمومی ارشاداتِ نبوی

عقلمند کون ہے؟

عَنْ شَدَّادِ بْنِ أَوْسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ انْكَيَسُ مَنْ دَانَ نَفْسَهُ وَعَمِلَ لِمَا بَعْدَ الْمَوْتِ وَالْعَاجِزُ مَنْ آتَبَعَ نَفْسَهُ هَوَاهَا وَتَمَتَّتْ عَلَى اللَّهِ - رواه الترمذی - مشکوٰۃ -

شَدَّادِ بْنِ أَوْسٍ سے روایت ہے انہوں نے کہا رسول اللہ صلی اللہ علیہ وسلم نے فرمایا، عقلمند وہ ہے جس نے اپنے نفس سے محاسبہ کیا اور موت کے بعد کی زندگی کے لئے، عمل کئے۔ اور عاجز (بے ہمت) وہ ہے جس نے اپنے نفس کو خواہشات کا تابع کر دیا اور اللہ سے (فضل و کرم کی) امیدیں باندھ لیں۔

مومن کی پہچان

عَنْ أَبِي سَعِيدٍ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَثَلُ الْمُؤْمِنِ مِثْلُ الْإِيمَانِ كَمَثَلِ الْفَرَسِ فِي آخِيَّتِهِ يَجُولُ ثُمَّ يَرْجِعُ إِلَىٰ إِيحِيَّتِهِ وَإِنَّ الْمُؤْمِنَ يَسْهُوُ ثُمَّ يَرْجِعُ إِلَىٰ الْإِيمَانِ فَأَطْعَمُوا طَعَامَكُمْ إِلَّا تَقِيَاءَ وَأَوْلُوا مَعْرُوفَكُمْ الْمُؤْمِنِينَ - (رواه البيهقي - مشکوٰۃ)

ابوسعید خدریؓ سے روایت ہے کہ رسول اللہ صلی اللہ علیہ وسلم نے فرمایا۔ مومن اور ایمان کی مثال اس گھوڑے کی سی ہے جو کھونٹے سے بندھا ہوا ہے۔ گھومتا پھرتا ہے پھر اپنے کھونٹے کی طرف لوٹتا ہے اسی طرح مومن سے بھی بھول چوک ہو جاتی ہے اور پھر وہ ایمان کی طرف لوٹ آتا ہے اپنا کھانا نیک کار لوگوں کو کھلاؤ اور اپنے احسان سے مومنوں کو نوازو۔

چار بیش بہا چیزیں

عَنْ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَرْبَعٌ مَنْ أُعْطِيَهُنَّ أُعْطِيَ خَيْرًا لَدُنِّيَا وَالْآخِرَةَ قَلْبٌ شَاكِرٌ وَلِسَانٌ ذَاكِرٌ وَبَدَنٌ عَلَى الْبَلَاءِ صَابِرٌ وَزَوْجَةٌ لَا تَبْغِيهِ خَوْفًا فِي نَفْسِهَا وَآدَمَالِهِ - (البیہقی - مشکوٰۃ)

حضرت ابن عباس سے روایت ہے کہ رسول اللہ صلی اللہ علیہ وسلم نے فرمایا کہ چار چیزیں جسے میسر آگئیں اسے دنیا اور آخرت کی بھلائی حاصل ہوگئی۔ (۱) شکر گزار دل (۲) خدا کو یاد کرنے والی زبان۔ (۳) مصیبت پر صبر کرنے والا بدن (۴) ایسی بیوی جو اپنے نفس اور شوہر کے مال میں خیانت نہیں کرتی۔



اسلام میں عورت کا مقام

مندرجہ بالا اعتواں پڑھتے ہی پہلی چیز جو ذہن میں آئے گی وہ یہ ہے کہ اسلام نے عورت کو ہر حیثیت میں اچھا ہے وہ ماں ہو یا بیٹی بہن ہو یا رفیقہ حیات، انتہائی تکریم و اعزاز کا مستحق گردانا ہے۔ شرف انسانیت میں مرد و عورت کی تفریق روا نہیں رکھی گئی ہے کلام الہی میں جہاں ان باوصف مردوں کا تذکرہ کیا گیا ہے کہ جن کی بنا پر وہ اللہ تعالیٰ کی ابدی نعمتوں کے مستحق ٹھہرائے جاتے ہیں وہاں بغیر کسی تفریق کے عورتوں کا بھی ذکر ہے۔ یہاں آیات کا استقصاء مقصود نہیں ہے۔ مثال کے طور پر، چند کا ذکر کیا جاتا ہے۔

۱- وَمَنْ يَعْمَلْ مِنَ الصَّالِحَاتِ مِنْ ذَكَرٍ وَأُنْثَىٰ وَهُوَ مُؤْمِنٌ، فَأُولَٰئِكَ يَدْخُلُونَ الْجَنَّةَ وَلَا يُظْلَمُونَ نَقِصًا

النساء: ۱۲ع

ترجمہ: اور جو کوئی نیک عمل کرے گا، خواہ مرد ہو یا عورت، اور وہ مؤمن بھی ہو، تو ایسے ہی لوگ جنت میں داخل ہوں گے اور رانی برابر بھی ان کی حق تلفی نہ ہوگی۔

۲۔ من عمل صالحاً من ذكراً أو أنثى وهو مؤمن، فلنعيه حياة طيبة ولنجزينهم أجرهم بأحسن ما كانوا يعملون

نحل : ۹۷

ترجمہ: جو شخص بھی نیک کام کرے گا، خواہ مرد ہو یا عورت، بشرطیکہ وہ مؤمن ہو، تو (اور یاد رکھو) ہم ضرور اسے دنیا میں پاکیزہ زندگی بسر کرائیں گے اور آخرت میں بھی ایسے لوگوں کو ان کا چھے اعمال کا اجر ضرور دیں گے

۳۔ المؤمنون والمؤمنات بعضهم اولياء بعض، يامسرون بالعرفق ويتهون عن المنكر ليقوموا الصلوة وليؤتوا الزكاة ويطيعون الله ورسوله، اولئك سيرحمهم الله ان الله

التوبه : ۷۱

عزیز حکیم

ترجمہ: اور (جو) مؤمن مرد اور مؤمن عورتیں (ہیں) یہ سب ایک

دوسرے کے رفیق ہیں۔ بھلائی کا حکم دیتے ہیں اور بُرائی سے روکتے ہیں۔ نماز قائم کرتے ہیں، زکوٰۃ دیتے ہیں۔ اور اللہ اور اس کے رسول کی اطاعت کرتے ہیں۔ یہ وہ لوگ ہیں جن پر اللہ ضرور رحمت فرمائے گا یقیناً اللہ زبردست (اور) حکمت والا ہے۔

۴۔ ان المسلمين والمسلمات والمؤمنين والمؤمنات والقائمين

والقائيات والصادقين والصادقات والصابرين والصابيات والخاشعين والخاشعات والمتصدقين والمتصدقات والصائمين والصائمات والحافظين فروجهم والحافظات والذاكرين الله كثيراً والذائرات، أعد الله

۳۶۰ الاحزاب۔ اہم مغفرة وأجداً عظيماً۔
 ترجمہ: مسلمان مرد اور مسلمان عورتیں، مومن مرد اور مومن عورتیں،
 فرمایا ہر مرد اور فرمایا ہر عورتیں، راست گو مرد اور راست گو عورتیں،
 صبر کرنے والے مرد اور صبر کرنے والی عورتیں، عاجزی کرنے والے مرد
 اور عاجزی کرنے والی عورتیں، صدقہ دینے والے مرد اور صدقہ دینے
 والی عورتیں، روزے رکھنے والے مرد اور روزے رکھنے والی عورتیں
 اپنی شرمگاہ کی حفاظت کرنے والے مرد اور حفاظت کرنے والی
 عورتیں، کثرت سے اللہ کو یاد کرنے والے مرد اور یاد کرنے والی
 عورتیں، بے شک ان سب کے لئے اللہ نے مغفرت اور اجر عظیم مہیا کر رکھا ہے۔
 ذخیرہ احادیث عورتوں کی مدح و تحسین سے بھرا ہوا ہے، چند
 احادیث ملاحظہ ہوں:

مطلق خواتین کے بارے میں ارشاد فرمایا:

۱۔ حب الی من دنیا کم الطیب والنساء وجعلت قرة
 عینی فی الصلاة۔

ترجمہ: تمہاری دنیا میں سے میرے لئے خوشبو اور عورتوں کو محبوب
 بنایا گیا ہے اور میری آنکھ کی ٹھنڈک نماز ہے۔

۲۔ ماں کے درجہ کو ظاہر کرنے کے لئے یہ مشہور حدیث ملاحظہ
 ہو کہ ایک شخص نے آنحضرت سے سوال کیا من اُحق الناس لحن صحتی ؟
 قال أمك قال ثم من قال أمك قال ثم من قال أمك ثم ابوك

یعنی والدین میں سے کون میری خدمت کا زیادہ مقدار ہے آپ (ص) نے فرمایا! تمہاری ماں۔ پھر پوچھا اس کے بعد کون؟ آپ نے فرمایا: تمہاری ماں۔ پھر پوچھا: اس کے بعد کون؟ فرمایا: تمہاری ماں۔ پھر تمہارا باپ۔ والدین اور خصوصاً ماں کے درجہ کو اس آیت میں بوضاحت بتایا گیا ہے۔

ووهيٰنا الانسان بوالديه حملته اُمه وهنّاء على وهنّ وفضاله
في عاين ان اشكولي ووالديك الى المصير۔ لقمان: ۱۴

ترجمہ: اور ہم نے انسان کو اس کے والدین کے بارے میں تاکید کی ہے کہ ان کی اطاعت اور خدمت کرے، اس کی ماں نے ضعف پر ضعف اٹھا کر اُسے پیٹ میں رکھا اور دوپہریں میں رکھیں جا کر اس کا دودھ چھوٹا ہے اسی لحاظ سے ہم نے اس کو حکم دیا کہ ہمارا بھی شکر گزار رہ اور اپنے والدین کا ر بھی۔ آخر کا باہماری ہی طرف (تم سب کو) لوٹ کر آنا ہے۔
بیٹیوں کے بارے میں ارشاد فرمایا:

۳۔ من ابّتی من هذه البنات شیئاً فاحسن الیھنّ کن له
ستد آمن الناس۔

ترجمہ: جو شخص ان بچیوں کے سلسلہ میں آزمائش میں ڈالا جائے اور پھر وہ ان سے حسن سلوک کرے تو یہ بچیاں اس کے لئے جہنم کی آگ سے آڑ بن جائیں گی۔

۴۔ من علی ثلاث بنات فأدبهنّ وزوجهنّ وأحسن
الیھنّ قلہ الجنّہ۔

ترجمہ: جس شخص نے تین بیبیوں کی کفالت کی، انہیں زیور ادب سے آراستہ کیا اور ان کی شادی کر دی اور حسن سلوک کیا تو وہ جنت کا مستحق ہوا۔

بیوی کی دوہری حیثیت (والدہ اور زوجہ) کی بنا پر، زوجہ صاغرہ کے بارے میں ارشاد فرمایا،

۵۔ الدنيا كلها متاع، وخير متاع الدنيا المرأة الصالحة
ترجمہ: دنیا ایک متاع ہے، اور دنیا کا بہترین متاع نیک عورت ہے۔

۶۔ الا أخبرك بخير ما يكتنزه المرأة الصالحة اذا نظرت اليها مسرعة واذا أمرها اطاعته واذا غاب عنها حفظته
ترجمہ: کیا میں تمہیں نہ بتاؤں کہ ایک شخص کا سب سے بہتر خزانہ کیا ہے۔ وہ ہے نیک بیوی، جب اس کی طرف دیکھے تو خوش ہو، جب اسے حکم دے تو اطاعت کرے اور جب اس سے دور ہو تو وہ اس کے (مال و متاع) کی حفاظت کرے۔

ان آیات و احادیث کے مطالعہ سے یہ بات تو بالکل واضح ہے کہ اللہ تعالیٰ کی نگاہ میں مرد و عورت دونوں یکساں ہیں، مکلف قرار دیئے گئے ہیں اور اپنے اپنے اعمال کے جواب دہ ہیں اور اپنے حسن عمل کے نتیجہ میں اللہ تعالیٰ کے اہل عالمات کے حقدار قرار دیئے گئے ہیں اب یہاں یہ سوال پیدا ہوتا ہے کہ دنیا میں عورت اور مرد کے درمیان ال یکسانیت کا اظہار کیوں نہیں ہو پاتا اور خاص طور پر اسلام

میں مرد اور عورت کے حقوق کے مابین تفاوت کیوں نظر آتا ہے ؟
 اس سوال کے جواب کے لئے ہمیں دونوں جنسوں کے درمیان
 حیاتیاتی (Biological) اختلاف کو مد نظر رکھنا ہوگا جس کی بناء پر یہ
 کہا جائیگا کہ جنس انسانیت میں مساوات کے ساتھ ساتھ مذکورہ اختلاف کی
 بناء پر دونوں کے دائرہ کار میں اختلاف کا ہونا انتہائی ضروری امر ہے دائرہ کار
 کے اختلاف کی بناء پر عورت کو صحیح یا کمتر قرار نہیں دیا جائے گا بالکل ایسے
 ہی جیسے ایک جسم کے تمام اعضاء انسانی جان کی بقا کے لئے اپنا اپنا
 کردار ادا کر رہے ہیں، گو بعض اعضاء اعضائے رئیسہ کہلاتے ہیں
 اور بعض ان کے معاون یا جیسے ایک مملکت کے شہری برابر حقوق کے
 مالک ہوتے ہیں لیکن کوئی بھی شخص اس مملکت کے حاکم اور محکوم کے فراموشی
 و واجبات میں تفاوت کا انکار نہیں کر سکتا بلکہ خود مملکت کے شہریوں میں
 ایک ڈاکٹر اور نرس، انجینئر اور الیکٹریشن، دکاندار اور صارف، آجر اور
 اجیر کے دائرہ کار میں اختلاف کو قدرتی قرار دے گا۔ ایسے ہی عورت
 کے خاص حیاتیاتی وجود کی بناء پر حمل، ولادت، رضاعت اور تربیت
 اولاد کے سلسلہ میں کوئی بھی مرد عورت کا سہیم و شریک نہیں قرار دیا
 جا سکتا۔ اور یہ بیوقوفی کی انتہا ہوگی کہ جو خاتون توالد و تناسل کے عمل
 میں ایک عظیم ذمہ داری اٹھائے ہوئے ہے اسے گھر کی معاشی کفالت
 کا بھی ایسے ہی ذمہ دار قرار دیا جائے جیسے کہ ایک مرد۔ مرد و عورت
 کے دائرہ کار میں اختلاف کو قرآن ان الفاظ میں بیان کرتا ہے۔

ادا کیا ہے کہ جس کی بنا پر وہ خود ایک حیثیت سے مرد پر فضیلت رکھتی ہے۔
تو امیت کے لئے دوسری وجہ بتائی گئی ہے۔

”وَدِيهَا الْفَقْرَا مِنْ اَهْلِ الْبَيْتِ“

شادی کے موقع پر مرد کی طرف سے مہر کا دیا جانا، گھر کی معاشی کفالت کا ذمہ لینا کہ جس میں عورت کا نان و نفقہ شامل ہے، مرد کے معاشی طور پر کفیل ہونے کی طرف کھلا اشارہ ہے۔

اسی آیت میں صالحہ خواتین کو فائزات (اطاعت گزار) اور حافظات (لغیب بما حفظ اللہ) اللہ کی حفاظت و نگرانی میں شوہروں کے حقوق کی حفاظت کرنے والیاں) کا اعزاز دیا جا رہا ہے گویا گھر ایک اکائی ہے جس میں ہر صورت ایک شخص سربراہ کی حیثیت رکھے گا تو دوسرا اُس کے معاون کا۔ دونوں ہی اگر سربراہی کے مقام پر فائز ہو جائیں تو پھر اس گھر کا انجام اُس مملکت سے مختلف نہ ہوگا جس کے دو حاکم ہوں یا اُس فوج کے انجام سے جس کے دو کمانڈران چیف ہوں یا اُس یس کے جس کے یک وقت دو ڈرائیور ہوں اور دونوں ہی سٹیئرنگ و ویل بنھانے کی کوشش میں لگے ہوئے ہوں۔

عورت اور مرد کے دائرہ عمل کے جدا جدا ہونے کا یہ مطلب نہیں کہ ایک جنس کے صرف حقوق ہی حقوق ہوں اور دوسرے کے صرف فرائض ہی فرائض۔ حقوق اور واجبات کی فہرست میں دونوں ہی اپنی جگہ پاتے ہیں سوائے فرق کے جس کی طرف قبل ازیں اشارہ کیا گیا ہے۔

اور جسے انتہائی جامع الفاظ میں یہ قرآنی تعبیر دی گئی ہے۔
 وَهَذَٰنَ مَثَلُ الَّذِي عَلَيْهِنَ بِالْمَعْرُوفِ وَلِلرِّجَالِ عَلَيْهِنَّ
 كَرَجَةٌ

”اور دیکھو عورتوں کے لئے بھی دستور (شرعی) کے مطابق ویسے ہی حقوق ہیں جیسے مردوں کے حقوق ان پر ہیں۔ البتہ مردوں کو ان پر (ایک گونہ) فضیلت حاصل ہے۔ (سورہ البقرہ: ۲۲۸)“
 اب آئیے ان حقوق و واجبات کی طرف جو کہ اسلام نے جنین کے لئے متعین کئے ہیں اور بجائے اس کے کہ حقوق و واجبات کو علیحدہ علیحدہ ذکر کیا جائے، زندگی کے مختلف گوشوں میں اسلام کی ان تعلیمات کا ذکر کیا جاتا ہے جو اس باب میں مرد و عورت سے متعلق ہیں اور ان میں کہیں بالکل مساوات پائی جاتی ہے اور کہیں تفاوت کہ جس کی ایک وجہ پہلے ذکر کی جا چکی ہے اور دیگر وجوہ کا ذکر اپنی اپنی جگہ پر آجائے گا۔ پہلے ان گوشوں کا ذکر کیا جاتا ہے جہاں مرد و عورت میں تفاوت ملحوظ نہیں ہے۔

۱۔ **تعلیم** : نبی صلی اللہ علیہ وسلم کا واضح ارشاد ہے،

”طلب العلم فريضة على كل مسلم“

”علم کا حاصل کرنا ہر مسلمان پر فرض ہے“

”ہر مسلمان“ میں مرد و عورت دونوں آجاتے ہیں۔ علم سے اصولی

اور پرتو کتاب اللہ اور سنت رسول اللہ کا علم ہے لیکن تبعاً وہ علوم بھی

آجاتے ہیں کہ جن کا سیکھنا ہر انسان کے لئے اپنے اپنے میدان میں ضروری ہے۔ احادیث کے راویوں سے متعلق کتب میں حضرت عائشہؓ اور حضرت حفصہؓ سے لے کر اب تک ان بے شمار خواتین کے نام ملتے ہیں جو آسمانِ علم و ادب پر ستاروں کی مانند چمکتی رہی ہیں۔

۲۔ عبادت: خواتین کو ان کی گھر بلو ذمہ داریوں کی بنا پر مردوں کی طرح مساجد کی حاضری کا پابند تو نہیں بنایا گیا ہے۔ لیکن انہیں مسجد کی جماعت میں شریک ہونے سے روکا بھی نہیں گیا ہے بلکہ عیدین کی حاضری پر اُجھارا گیا ہے، یہ امر تعجب خیز ہے کہ حقوق نسواں کے حامیوں نے آج تک یہ نعرہ نہیں لگایا کہ جس طرح مرد مسجد کی بیخ وقت حاضری کا مکلف ہے ویسے ہی عورت کو اس کا پابند کیوں نہیں کیا جاتا۔

۳۔ مال اور جائیداد رکھنے کا حق:

خواتین کو اپنی کمائی یا اپنی موروثہ یا اکتسابی جائیداد میں تصرف کا ویسے ہی حق حاصل ہے جیسے کہ مرد کو، یہ امر قابل ذکر ہے کہ ہندوستان میں ہندو عورت کو ۱۹۵۶ء تک جائیداد رکھنے کا حق حاصل نہ تھا جب کہ اسلام نے یہ حق چودہ سو سال قبل عورت کو دے دیا تھا۔

مال کے استحقاق کے سلسلہ میں اللہ تعالیٰ ارشاد فرماتے ہیں،
 وَلَا تَمْتُوا مَا فَضَّلَ اللَّهُ بِهِ بَعْضَكُمْ عَلَىٰ بَعْضٍ، للرجال

نصیبٌ مما اکتبوا وللنساء نصیبٌ مما اکتبن واسألو اللہ
من فضله ان اللہ کان جکمل شیئی علیما۔

”اور دیکھو، اللہ نے تم میں سے بعض کو بعض کے مقابلہ میں جو کچھ
دے رکھا ہے اس کی تمنا نہ کرو ورنہ کاش یہیں یہ ملا ہوتا) مردوں نے
جو کچھ کمایا ہے اس کے مطابق ان کا حصہ ہے اور جو کچھ عورتوں نے کمایا
ہے اس کے مطابق ان کا حصہ ہے۔ ہاں اللہ سے اس کے فضل کی دعا
مانگتے رہو۔ بے شک اللہ ہر چیز سے باخبر ہے“ (سورۃ النساء: ۳۲)
عورت کو بھی صدقہ و خیرات پر ویسے ہی ابھارا گیا ہے جیسے مردوں
کو۔ بلکہ اگر عورت اپنے غلام کی کمائی میں سے بھی صدقہ دے دے تو اسے
جائز قرار دیا گیا۔

حضرت عائشہؓ سے روایت ہے کہ رسول اللہ صلی اللہ علیہ وسلم نے فرمایا!
اگر عورت اپنے شوہر کے گھر میں سے صدقہ دے تو اسے اجر ملے گا اور اس
کے شوہر کو بھی ویسا ہی اجر ملے گا اور خازن رکہ جس کے ہاتھ میں پیسے رکھے
گئے ہیں (کو بھی۔ ان میں سے کسی کا بھی اجر دوسرے کے اجر کو کم کرنے کا باعث
نہ ہوگا۔

حضرت اسماءؓ سے روایت ہے کہ انہوں نے کہا: اے اللہ کے
رسول میرے پاس سوائے اس کے اور کچھ نہیں ہوتا جو کہ زیر گھر لے کر آتے ہیں
تو آپ نے ارشاد فرمایا، اے اسماء دو اور صدقہ کرو! بندہ نہ باندھو تاکہ
تمہارے (رزق پر) بھی بندہ نہ باندھا جائے۔

۴۔ اظہارِ خیال کی آزادی :

حکمران وقت کے سامنے کسی مرد کا چیلنج کے انداز میں کھڑے ہو جانا بھی تعجب خیز خیال کیا جاتا ہے، چہ جائے کہ ایک عورت ایسی جرات کی مرتکب ہو، لیکن اسلام نے اظہارِ خیال کی آزادی کی جس طرح ہمت افزائی کی اس کی بناء پر ہی ایسا واقعہ رونما ہو سکتا ہے جس کا ذکر مختصر ایلوں ہے، خلیفہ ثانی عمر فاروقؓ منبر پر کھڑے ہوئے اور لوگوں سے کہا کہ تم لوگ عورتوں کے زیادہ بہرہ یابند ہو اس کے بعد ایک عورت اٹھی اور اس نے بلند آواز سے کہا کہ اے عمر! اس معاملہ میں آپ کو دخل دینے کا حق نہیں کیونکہ اللہ تعالیٰ نے فرمایا ہے کہ اگر تم نے عورتوں کو زیادہ مال دیا، ہو تو اُس میں سے کچھ نہ لو۔

(روایتاً حدیثاً قطاراً فلا تأخذوا منہ شیئاً)

یسن کہ حضرت عمر نے اپنی بات واپس لے لی اور کہا عورت نے صحیح بات کہی اور عمر نے غلطی کی۔

۵۔ جہاد میں شرکت :

میران جنگ ایسی جگہ ہے کہ جہاں مرد بھی جاتے ہوئے گھبراتے ہیں چہ جائے کہ خواتین وہاں جانے کی تمنا کریں، مرد و عورت کے طبعی فرق کی بناء پر اس عظیم ذمہ داری کو اصلاً مرد کے کندھوں پر ڈالا گیا ہے اور عورتوں کو اس سے معاف رکھا گیا جیسا کہ اس روایت سے معلوم ہوتا ہے: کہ خواتین

نے جہاد کی فضیلت کو دیکھتے ہوئے جہاد میں شریک ہونے کی درخواست کی تو آپؐ نے ارشاد فرمایا: لَكُنَّ جِهَادٌ لَّا شَوْكَةَ فِيهِ "تمہارے لئے وہ جہاد ہے جس میں قتل و قتال نہیں یعنی جمع اور عمرہ کی ادائیگی، لیکن عورتوں کے ذوق و شوق کو دیکھتے ہوئے بعض غزوات میں عورتوں کو وہ امور سرانجام دینے کی اجازت دی کہ جنہیں وہ باسانی سرانجام دے سکتی تھیں۔

”نبی غفار کی ایک عورت کہتی ہیں کہ میں اپنے قبیلہ کی کچھ عورتوں کے ساتھ رسول اللہ صلی اللہ علیہ وسلم کے پاس آئی، آپ خیر کے جہاد کے لئے روانہ ہوئے تھے۔ ہم نے عرض کیا، اے خدا کے رسول! ہم چاہتے ہیں کہ ہم بھی اس سفر میں آپ کے ساتھ چلیں تاکہ زخمیوں کی مرہم چھی کریں۔ اور جہاں تک ہو سکے مسلمانوں کی مدد کریں۔ آپ نے فرمایا: علیٰ برکتہ اللہ (اللہ برکت دے چلو) انصاری خاتون ام عطیہ کہتی ہیں کہ میں نے رسول اللہ صلی اللہ علیہ وسلم کے ساتھ سات غزروں میں شرکت کی ہے۔ میں مجاہدین کے کجاووں کی دیکھ بھال کے لئے پیچھے رہتی، ان کے لئے کھانا پکاتی، زخمیوں کا علاج کرتی اور مصیبت زدوں کی نگرانی کرتی۔

اسماء بنت یزید بن اسکن حضرت معاذ بن جبل کے چچا کی بیٹی تھی ان کی بابت حضرت معاذ بتاتے ہیں کہ انہوں نے جنگ یرموک میں خیمہ کی کٹڑی سے نورو میوں کو قتل کیا۔ (بحوالہ خاتون اسلام ص ۱۴۱)

۶۔ شریک حیات کے انتخاب کی آزادی؛

اس میں کوئی شک نہیں کہ اسلامی نظام معاشرت میں اولیاء (جیسے

باپ، بھائی، چچا، دادا وغیرہ کو لڑکی کی شادی کے وقت ایک اہم کردار ادا کرنا ہوتا ہے، خاص طور پر لڑکی کے لئے مناسب برتلاش کرنے کے سلسلہ میں، لیکن لڑکی کو مجبور نہیں کیا جاسکتا کہ وہ والدین یا اولیاد کے انتخاب کو بہر صورت قبول کرے رہ چاہے تو قبول کرے اور چاہے تو رد کر دے۔

ایک خاتون خنساء بنتِ خذام آنحضرت کے پاس تشریف لائیں اور کہا کہ میرے باپ نے میری شادی میرے ابن عم سے کر دی ہے تاکہ اپنی حیثیت اونچی کر سکے۔ نبی صلی اللہ علیہ وسلم نے کہا کہ تمہیں اپنی پسند کی شادی کا خود اختیار ہے، تو اس خاتون نے کہا: میں اپنے والد کے انتخاب کو قبول کرتی ہوں لیکن میں نے عورتوں کو یہ بتانا چاہا تھا کہ شادی کے معاملہ میں آباء کا کوئی دخل نہیں ہے۔
(احمد نسائی، ابن ماجہ)

۷۔ بوقت جنگ عورت کی طرف سے دی گئی ضمانت ؛

جنگ کے موقع پر اگر ایک خاتون بھی کسی جنگی مجرم کو پناہ دے دے یا اپنی امان میں لے لے تو اس کا اعتبار کیا جائے گا۔ فتح مکہ کے موقع پر ام ہانی جو کہ نبی صلی اللہ علیہ وسلم کی چھو بھی زاد بہن ہیں، نبی سے کہتی ہیں کہ میں نے اپنے دو سسرالی رشتہ داروں کو پناہ دی ہے تو نبی نے ارشاد فرمایا: اے ام ہانی جس کو تم نے پناہ دی تو ہم نے بھی اس کو پناہ دے دی۔
ایک دوسری روایت میں ہے کہ انہوں نے ایک شخص کو پناہ دی تو ان کے بھائی حضرت علیؑ نے اسے قتل کرنا چاہا تو ام ہانی نے اس بات کا غصہ

سے شکایت کی۔ نبی نے اس شکایت کا ازالہ کیا اور اُم ہانی کی پناہ کو قبول کیا۔ اس روایت کی روشنی میں کیا یہ نہیں کہا جاسکتا کہ اسلام نے سیاسی میدان میں عورت کو وہ حق عطا فرمایا ہے کہ جسے آج کل کی بزرگم خود ترقی یافتہ اقوام بھی دینے سے قاصر ہیں۔

۸۔ امر بالمعروف و نہی عن المنکر؛

اللہ تعالیٰ ارشاد فرماتے ہیں،

والمؤمنون والمؤمنات بعضهم اولیاء لبعض یا مرون
بالمعروف وینہون عن المنکر و یقیمون الصلاۃ و یؤتون الزکاۃ
و یطیعون اللہ ورسولہ اولئک سیر رحمہم اللہ ان اللہ
عزیز حکیم (سورۃ التوبہ: ۷۱) (ترجمہ پہلے سفر پر گذر چکا ہے)
مومن مرد اور عورت ایک دوسرے کے اولیاء ہیں۔ ولایت سے مراد
ایک دوسرے کی نصرت ہے، جس میں تمام اچھائیاں آگیں جیسے نیکی کا حکم دینا،
برائی سے روکنا، نماز قائم کرنا، زکوٰۃ ادا کرنا، اولاد اللہ اور اس کے رسول کی اطاعت کرنا۔

۹۔ عورت کیلئے حضانت (پرورش اولاد) کا حق؛

زوجین میں اگر طلاق واقع ہو جائے اور دونوں کی کم سن اولاد بہر تویہ ایک
پر لیٹان کن صورت حال ہوتی ہے کہ بچوں کو ماں باپ میں سے کس کے حوالہ کیا جائے
انگریزی قانون میں میاں بیوی دونوں کو عدالت میں ثابت کرنا پڑتا

ہے کہ وہ بچوں کی پرورش کے زیادہ حقدار ہیں۔ اور پھر حج و زکوٰۃ کے حالات دیکھ کر کسی ایک کے حق میں فیصلہ کر دیتا ہے۔ اس کے برعکس اسلام میں یہ طے شدہ امر ہے کہ بچہ ماں کی کفالت میں دیا جائے گا۔ اور سات یا نو سال تک ماں ہی کے پاس رہے گا۔ اگر بچی ہو تو بلوغت تک ماں کے پاس رہے گی، لایہ کہ وہ دوسری شادی کرے جیسا کہ نئی نے ایک عورت کو کہا:

”أَنْتِ أَحَقُّ بِهِ مَالِمَ تَنْكِحِي“ تم اس کی پرورش کی زیادہ حقدار ہو جب تک نکاح نہ کرو۔

اب آئیے ان گوشوں کی طرف جن میں عورت کے حقوق بظاہر مرد سے کم نظر آتے ہیں اور جو ایک عرصہ سے مداح بحث بنے ہوئے ہیں۔

۱۔ عورتوں کے لئے پردہ کا حکم:

یہ امر کسی سے مخفی نہیں ہے کہ ستر کے آداب مردوں اور عورتوں کے مختلف ہیں۔ عورتوں کو گھر سے باہر حجاب (پردے) کی پابندی کا حکم دیا گیا ہے طوالت کے خوف سے نفس آیات ذکر نہیں کی جا رہیں گھر کے پردے کے ضمن میں آیات سورہ النور نمبر ۳۱ اور باہر کے پردہ کے بارے میں آیات سورہ اہزاب ۵۴ اور ۵۹ نفس قطعی کی حیثیت رکھتی ہیں۔ (ضمیمہ ملاحظہ ہو)

پردہ کی حکمت میں (ذالکما اظہر لقلوبکم وقلوبہن) اور (ذالک اذکا ککم) کی توضیح اس بات کی طرف اشارہ کر رہی ہے کہ اسلام ایک پاکباز معاشرہ تشکیل دینا چاہتا ہے جس میں نظر کی عیاشی یا بالفاظ دیگر

آنکھ کے زنا کا راستہ روکا گیا ہے۔

نظر شیطان کے تیروں میں سے ایک تیر ہے جو بیکاری کی راہ دکھاتا ہے۔ اسی لئے اسلامی تعلیمات کے مطابق نوجوان لڑکوں اور لڑکیوں کی جلد نشاوی پر زور دیا گیا تاکہ وہ نکاح کے ذریعہ مَحْسَنٌ (تعلقہ بند) ہو سکیں اور اپنے آپ کو ذہنی آوارگی سے بچا سکیں۔

بے حجاب خواتین کس طرح عیاش مردوں کی ہوس کا نشانہ بنتی ہیں، اور بنتی رہی ہیں وہ کوئی ڈھکی چھپی بات نہیں، مثلاً ایک خبر ملاحظہ ہو: (بحوالہ ہفت روزہ تکبیر شمارہ ۵۲، تاریخ ۲۶ دسمبر ۱۹۹۱ء) ”کچھ عرصہ قبل کراچی ایئر پورٹ سے ایک ایئر ہوٹس کو گرفتار کیا گیا، اس پر الزام یہ تھا کہ وہ منشیات اسمگل کرتی ہے۔ اسے گرفتار کر کے سی آئی اے سینٹر لایا گیا، جہاں اُسے نہ صرف نشہ کا نشانہ بنایا گیا بلکہ کئی افراد اُس کی عزت کے درپے بھی ہو گئے، مگر مجبوراً اور بے گناہ دوشیزہ کی داد و فریاد و عرش تک پہنچی تو ان اہلکاروں کے دل میں بھی کہیں سے رحم آ گیا اور انہوں نے اُسے بتایا کہ وہ تو اسی کی طرح مجبور محض ہیں اور وہ خود بھی اس کے ساتھ ایسا سلوک نہیں کرنا چاہتے۔ انہوں نے حکومت سندھ کی ایک اعلیٰ شخصیت کا نام لے کر کہا کہ یہ سب اُن کی وجہ سے ہو رہا ہے۔ تمہیں بہ صورت وہاں جانا ہے ورنہ یہاں اگر ہم کچھ نہیں کہیں گے تو کوئی اور تمہارے ساتھ یہی کام کرے گا۔ اس لئے خود ہی وہاں جلنے کے لئے تیار ہو جاؤ۔ اگر تمہاری آہ و زاری رنگ لے آئی تو شاید تم وہاں سے بھی نکل سکو چنانچہ اس ایئر ہوٹس کو مذکورہ اعلیٰ شخصیت کے پاس پہنچا یا گیا۔ جب اسے وہ لمحات یاد آتے ہیں تو وہ کانپ جاتی ہے اور اس

پر غشی کے دور سے پڑنے لگتے ہیں ۲

اس واقعے کی شروعات اس طرح ہیں کہ اسلام آباد سے آنے والی ایک فلائٹ کے درجہ اول میں سفر کرنے والی ایک اہم شخصیت نے اس ایئر ہوٹس کو اپنا کارڈ دیا اور کہا کہ آپ جیسے خوبصورت لوگوں سے ہماری ملاقات رہنی چاہیے مگر ایئر ہوٹس نے شکریہ کے ساتھ کارڈ انہیں واپس لوٹا دیا۔ جیسے ہی طیارے نے لینڈ کیا، اہم شخصیت نے اپنے ایک ہم راز اہل کار کو طلب کر کے ایئر ہوٹس کو منشیات کی اسمگلنگ میں گرفتار کرا دیا؟

ہر قیمتی چیز کو بچانے اور محفوظ رکھنے کے لئے حفاظتی ذرائع اختیار کرنے پڑتے ہیں حکومت کا ایک اعلیٰ عہدیدار جب بلڈ پروف گاڑی میں یا حفاظتی دستہ کے جلو میں سفر کرتا نظر آتا ہے تو اس کا یہ مطلب نہیں کہ اُسے قید کر دیا گیا ہے یا اس پر ناروا پابندی عائد کر دی گئی ہے۔ اگر ایک خاتون کو اپنی عصمت و عفت کی حفاظت کے لئے حجاب کا لاستہ تبا یا جاتا ہے تو دراصل یہ اُس کے اپنے فائدہ کے لیے ہے۔ خاتونِ خانہ ایک جوہر آبدار ہے کہ جس کی حفاظت سے تغافل ایک مجرماتہ نعل ہے۔

۲۔ مردوں کیلئے تعددِ زوجہ کی اجازت :

مرد کو ایک سے زائد شادی کرنے کی اجازت بشرط عدل دی گئی ہے جو شخص اپنی دو یا دو سے زائد بیویوں میں مکمل مساوات نہ کر سکتا ہو اُس کے لئے بہتر ہے کہ وہ ایک ہی بیوی پر اکتفا کرے۔

اگر کسی معاشرہ میں عورتوں کی تعداد مردوں سے کم ہو یا مساوی ہو

تو تعدد ازدواج کے مواقع بہت کم پیدا ہوں گے۔ یہ صورت حال اس وقت پیش آتی ہے جبکہ عورتوں کی تعداد مردوں سے زائد ہو۔ امر واقعہ ہی ہے کہ آئے دن کی جنگوں کی بناء پر اکثر ممالک میں مردوں کی تعداد عورتوں سے کم رہ جاتی ہے۔ ایسی صورت میں اگر ایک مرد کو تعدد ازدواج کی اجازت نہ دی جائے تو ایک بہت بڑا معاشرتی مسئلہ کھڑا ہو جائے۔ وہ عورتیں جنہیں شوہر میسر نہ ہوں گے، وہ یا تو راجھت کی طرح تجرد کی زندگی بسر کرنے پر مجبور ہوں گی جو کہ ایک غیر قدرتی فعل ہے اور یا پھر بے کاری کا لاستہ اختیار کریں گی جس سے معاشرہ میں اباحت اور فحاشی فروغ پائے گی اور ناجائز اولاد کا شاخسانہ کھڑا ہوگا غرضیکہ ایسی صورت حال میں ایک مسلمان عورت کا اپنے گھر سو کن کا وجود برداشت کرنا اس سے کہیں درجہ بہتر ہوگا کہ وہ شوہر کے لئے واشتادوں کی موجودگی برداشت کرے۔

۳۔ عورت کی گواہی؛

بلاشبہ قرآن مجید کی سورہ بقرہ آیت ۲۸۲ میں گواہی کا نصاب دو مرد یا ایک مرد اور دو عورتیں بتایا گیا ہے اور ساتھ ہی یہ حکمت بھی ذکر کر دی گئی ہے کہ دو عورتیں اس لئے کہ اگر ایک بھول جائے تو دوسری اسے یاد دلا دے۔ (متعلقہ آیت مع ترجمہ ضمیمہ میں ملاحظہ ہو)

عورت ہو یا مرد، چار مواقع ایسے ہیں جہاں گواہی کی ضرورت پیش آسکتی ہے۔

۱۔ حدود و قصاص سے متعلق جرائم یعنی زنا، سرقہ اور قتل و غارت کے وہ واقعات جہاں مرد و عورت دونوں موجود ہوں۔ ایسے مواقع پر عورتوں کو عدالت میں گواہی دیئے جانے کی تکلیف نہ دی جائے گی۔ صرف مردوں ہی کو بطور گواہ طلب کیا جائے گا۔ گویا ایسے مواقع پر خواتین کو غیر ضروری مشقت سے بچایا گیا ہے۔

ب۔ مالی معاملات سورۃ بقرہ کی مذکورہ آیت کے مطابق ترجیح تو مرد گواہوں کو دی جائے گی لیکن دو مرد نہ ہونے کی صورت میں ایک مرد یا دو عورتیں کی گواہی قابل قبول ہوگی۔

ج۔ ایسے واقعات جو عام طور پر عورتوں ہی کے علم میں آسکتے ہیں جیسے حمل، ولادت، جنسی عیوب وغیرہ، ان واقعات میں ایک عورت کی گواہی ہی بغیر تردد کے قبول ہوگی۔

۵۔ ایسے واقعات جن کا تعلق گوجرائم سے ہے لیکن صرف عورتیں ہی اس کی شاہد ہوں تو ائمہ اربعہ کے نزدیک عورتوں کی گواہی قابل قبول نہ ہوگی۔ وہ اس لئے کہ عام طور پر قتل یا زنا کے واقعات میں عورتوں کا ثابت قدمی سے کھڑا ہونا ایک مشکل امر ہے۔ اس لئے ان کی گواہی میں اشتباہ پیدا ہو سکتا ہے اور یہ شریعت کا اصول ہے کہ اگر شبہ پیدا ہو جائے تو حد ساقط ہو جاتی ہے۔ اس باب میں ظاہر یہ کامسک زیادہ قویں قیاس ہے کہ اگر وقوعہ کے وقت صرف عورتیں ہی شاہد ہوں تو دو عورتوں کی گواہی ایک مرد کی گواہی کے برابر تسلیم کی جائے گی۔ یعنی عام معاملات میں چار عورتوں کی اور زنا کے واقعات میں آٹھ عورتوں کی گواہی تسلیم کی جائے گی۔ ان کی رائے کے مطابق اگر عورتوں کی گواہی مطلق رد کر دی جائے تو پھر مجرموں کا حوصلہ بڑھے گا اور جرائم کی تعداد میں اضافہ ہوگا۔

تفصیل مذکور سے ظاہر ہو جاتا ہے کہ گواہی کے باب میں عورت کی حیثیت کو ایسے ہی تسلیم کیا گیا ہے جیسے مرد کی لیکن ایک مرد کے بالمقابل دو عورتوں کی گواہی مانی گئی ہے جس کا تعلق عورت کی خلقت و طبعیت سے ہے۔

یہ بات اب ایک مسلمہ حقیقت کے طور پر تسلیم کی جا چکی ہے کہ عورتیں ایک واقعہ کی جزئیات کو اسی صحت و درستگی کے ساتھ بیان نہیں کر پاتی ہیں جیسے کہ مرد۔

ایک مغربی محقق ڈاکٹر ہارڈنگ اپنی کتاب THE WAY OF ALL WOMEN میں لکھتا ہے ”اگر مردوں کو انسان کے باہمی تعلقات کے مسائل سے متعلق کام پر لگایا جائے تو یہ کام ان کے لئے کبھی خوش آئند نہیں ہوتا لیکن عورتیں ایسے کام بہت پسند کرتی ہیں۔ عورتوں کے لئے مشکل مقام وہ ہوتا ہے جہاں ان سے کہا جائے کہ کسی مسئلہ کے جزئیات کو پوری صحت کے ساتھ بیان کریں۔“ (حوالہ قرآن و عورت ص ۲۸، حوالہ: طاہرہ کے نام)

ایک حدیث میں عورتوں کو ناقصات عقل و دین کہا گیا ہے، ناقصات عقل سے اسی حقیقت کی طرف اشارہ ہے کہ جس کا مظاہرہ شہادت کے باب میں ہوتا ہے یہ بھی واضح رہے کہ شہادت کوئی حق نہیں ہے بلکہ ایک ذمہ داری ہے جس میں عورت کو ایسے ہی سہولت دی گئی ہے جیسے جمعہ اور جماعت کی حاضری سے۔

۴۔ وراثت؛

وراثت کے باب میں ایک لڑکی، لڑکے سے آدھے حصہ کی حقدار ہوتی ہے۔

ہس پر سورۃ النساء کی آیت انھیں قطعی ہے لیکن اگر لڑکی کا کوئی بھائی نہ ہو یا میت کے صرف بھائی بہن ہوں تو پھر مذکورہ بالا قاعدے کا اطلاق نہیں ہوتا۔
 لڑکی کو بہ نسبت لڑکے کے آدھا حصہ دیا جانا شریعت کے اس اصول پر مبنی ہے کہ "الغرم بالغرم" یعنی منفعت کے حصول میں ذمہ داری کی نسبت کا اعتبار کیا گیا ہے،

لڑکے کا حصہ اس لئے پورا رکھا گیا کہ ایک کنبہ کی مالی کفالت کا بوجھ اس کے ذمہ ڈالاجاتا ہے۔ شادی کے موقع پر مرد، نہ صرف عورت کو مہر کی رقم ادا کرتا ہے بلکہ عورت کے نان و نفقہ کا بھی ذمہ دار ہوتا ہے۔ فرض کیجئے کہ دو بھائی بہن وراثت میں مذکورہ قاعدہ کے مطابق حصہ پاتے ہیں۔ اب ان کی شادی کا مرحلہ پیش آتا ہے گو لڑکے کو انہی بہن کی نسبت دوگنا حصہ ملا ہے لیکن وہ شادی کے موقع پر مہر کی ادائیگی کرے گا اور بیوی اور اولاد کے نان و نفقہ کا بوجھ بھی اٹھائے گا۔ اس کے برعکس اس کی بہن اپنی شادی کے موقع پر اپنے شوہر سے مہر وصول کرے گی اور نان و نفقہ بھی۔ جو حصہ وراثت میں اُسے ملا ہے وہ خالصتاً اس کا اپنا ہوگا نہ کہ اُس کے شوہر کا۔

غالباً عقیقہ میں بھی اسی حکمت کو ملحوظ رکھتے ہوئے لڑکے کی ولادت پر دو بکرے ذبح کرنے کا اور لڑکی کی ولادت پر ایک بکرا ذبح کرنے کا حکم دیا گیا ہے۔ قاعدہ "الغرم بالغرم" کا اطلاق، صرف مرد و عورت کے معاملہ میں ملحوظ نہیں رکھا گیا بلکہ خود مردوں کے درمیان بھی اس کا خیال رکھا گیا ہے۔ غزوات میں نبی صلی اللہ علیہ وسلم مال غنیمت کو تقسیم کرتے وقت گھڑ سوار شخص کو دو حصے اور

پاپیادہ کو ایک حصہ دیا کرتے تھے۔ (بحوالہ مصنف ابن ابی شیبہ)

۵۔ دیت :

وراثت کی طرح عورت کی دیت مرد کی دیت سے نصف رکھی گئی ہے یہاں پر یہ بات ملحوظ خاطر رہے کہ نفسِ مقتول (چاہے مرد ہو یا عورت) اس کی قیمت نہیں لگائی جا رہی ہے، بلکہ ایک خاندان کو اپنے ایک فرد کے قتل ہو جانے سے جو مالی نقصان ہوا ہے اس کی تلافی کی کوشش مطلوب ہے مرد چونکہ خاندان کا سب کچھ ہے اور گھر کی کفالت کی ذمہ داری اٹھاتا ہے اس لئے اس کی دیت عورت کے مقابلہ میں دوگنی رکھی گئی ہے۔ یہاں یہ سوال پیدا ہوتا ہے کہ اگر مقتولہ (عورت) اپنے شوہر کی وفات یا اس کے معذور ہونے کی بنا پر اپنے کندہ کی کفالت کر رہی ہو تو کیا پھر بھی اس کی دیت نصف رہے گی؟ جو اباً عرض ہے کہ اس مسئلہ میں قاضی کو یہ اختیار حاصل ہے کہ وہ حالات کی مناسبت سے دیت کی مقدار کو بڑھا دے جیسا کہ اشعری حرم یا "حَوْرَم" کی حدود میں قتل کئے جانے والے شخص کی دیت میں قاضی کی صوابدید پر اضافہ کیا گیا (بحوالہ مصنف ابن ابی شیبہ جلد ۹ ص ۲۲۵) اور وہ اس لئے کہ جہاں حرم میں نیکی کا اجر دگنا ملتا ہے وہاں بُرائی یا جرم کرنے کا گناہ بھی دگنا ہو جاتا ہے اور اسی پر قیاس کرتے ہوئے یہ کہا گیا کہ جو شخص حرم میں کسی کو قتل کر لے گا وہ دوگنی دیت دینے پر مجبور کیا جائے گا۔

۶۔ طلاق کا حقی مرد کے لئے خاص ہے؛

بربنائے آیت سورہ بقرہ ۲۳۷ مرد ہی کو طلاق دینے کا حق حاصل ہے
 اسی مسئلے میں بھی گھر بیلو زندگی کو تباہ ہونے سے بچانے کے لئے ایک حکیمانہ
 تدبیر اختیار کی گئی ہے۔ عورت کی طبیعت میں جذباتیت اور شفقت کا پہلو
 غالب ہے کہ جس کی وجہ سے وہ بچوں کی تربیت کے لئے مرد کی بہ نسبت زیادہ
 موزوں ہے، لیکن اگر اسے طلاق دینے کا حق بھی دے دیا جائے تو وہی جذباتیت
 اُسے معمولی بات پر طلاق دینے پر آمادہ کرے گی۔ اور کوئی بھی گھر شادی
 کے آغاز ہی میں اجرٹنے سے بچ نہ سکے گا۔ اس کے برعکس ایک مرد معاملہ
 کے تمام پہلوؤں کو ملحوظ رکھتے ہوئے ہی اس انتہائی اقدام پر مجبور ہو گا بالقرض
 اگر وہ بھی عجلت سے کام لیتا ہے تو طلاق کا شرعی طریقہ کہ ہر طہر میں ایک طلاق
 دی جائے نہ کہ بیک وقت تین طلاقیں، اُس کی عجلت کا مداوا بن سکتا ہے یعنی
 اگر عجلت میں اُس نے طلاق دے بھی ڈالی تو وہ ایک طلاق دینے کے بعد سوچنے
 پر مجبور ہو گا اور عین ممکن ہے کہ وہ عورت کی عدت کے ایام میں اپنا فیصلہ
 تبدیل کرنے پر آمادہ ہو جائے اور عورت سے رجوع کر لے۔

یہاں یہ بات واضح رہے کہ جہاں مرد کو طلاق کا حق دیا گیا ہے وہاں
 عورت کے لئے طلاق کا حصول بھی ناممکن نہیں بنایا گیا۔ عورت اگر ناسازگاری
 کی بناء پر علیحدگی چاہتی ہے تو اُس کے لئے خلع کا راستہ کھلا ہے، اہل مغرب
 میں طلاق کی کثرت کا ایک سبب یہ بھی تسلیم کیا گیا ہے کہ عورتیں معاشی استقلال

کی بنا پر اپنے شوہروں سے ادنیٰ اختلاف ہوتے ہی طلاق کا مقدمہ دائر کر دیتی ہیں۔ لیکن ایک اسلامی معاشرہ میں ایک مسلمان عورت اپنے شوہر کے ساتھ زیادہ سے زیادہ تباہ کرنے کی کوشش کرتی ہے جو کہ ایک متحسن نعل ہے۔

۷۔ عورتوں کا ملازمت کرنا یا تجارت کرنا :

اس میں کوئی شک نہیں کہ اگر ایک گھر میں مرد کفیل نہ ہو یا اُس کی آمدنی گھر کے اخراجات کے لئے کافی نہ ہو اور عورت کام کرنے پر مجبور ہو تو ایک عورت کے لئے سترو حجاب کی حدود کے ساتھ تجارت کرنا یا ایسی جگہوں پر کام کرنا جہاں صرف عورتیں ہی ملازم ہوں بلا تردد جائز ہے۔ ہاں مردوں کے شانہ بشانہ کام کرنا قباحت سے خالی نہیں ہے، اس لئے اسلام مردوں کے ساتھ عمومی اختلاط کو ناجائز قرار دیتا ہے۔ تین مواقع پر اختلاط کو برداشت کیا گیا ہے جیسے مساجد میں عبادت کے لئے، تعلیم گاہوں میں تعلیم کے لئے اور میدانِ جہاد میں زخمیوں کی دیکھ بھال کے لئے۔

ان میں سے بھی پہلی دو صورتوں میں عورتوں کے لئے علیحدہ جگہ مطلوب ہے اور تیسری شکل میں بھی عورتوں کی ضرورت اُس وقت پیش آ سکتی ہے جبکہ زخمیوں کی دیکھ بھال کے لئے نرسنگ سے واقف مردوں کی معقول تعداد میسر نہ ہو۔

جنی دفاتر یا اداروں میں عورتیں مردوں کے شانہ بشانہ کام کرتی ہیں وہاں

نئی چھٹی چھٹاڑ (Sexual Harassment)

کے واقعات ایک معمول بن چکے ہیں کہ جس کی شکایت اب مغربی خواتین بھی کرنے لگی ہیں اور خواتین بیکریٹریوں کے اپنے آفیسرز کے ہاتھ ناجائز تعلقات کے اسکیڈل اکثر اخبارات کی زینت بنتے رہتے ہیں۔

اس خرابی کا ازالہ اسی وقت ہو سکتا ہے جب عدم اختلاط کے اسلامی اصول کو ملحوظ رکھا جائے۔

۸۔ عورت کی سربراہی یا وزارت یا پارلیمنٹ کی ممبر سازی۔

جہاں تک ایک مملکت کی سربراہی کا تعلق ہے، اسلامی مملکت کا سربراہ نہ صرف انتظامی امور کا نگران ہوتا ہے بلکہ اُسے شب و روز عوام کا سامنا کرنا پڑتا ہے، وزراء اور سفراء کی فوج ظفر موج سے نپٹنا ہوتا ہے طلت جنگ میں قائمانہ کردار ادا کرنا ہوتا ہے اور بعض اوقات جمعہ اور عیدین کے مواقع پر خطابت اور امامت کے فرائض بھی ادا کرنے ہوتے ہیں، اور یہ ساری مصروفیات اتنی ہمہ گیر ہیں کہ ایک عورت جو اپنی طبعی خلقت کی بناء پر ہر ماہ بعض معلوم عوارض سے، اور وقفہ وقفہ کے ساتھ حمل وزچگی کے مراحل سے گزرنے پر مجبور ہے، انہیں کما حقہ ادا کرنے پر قادر نہیں ہو سکتی۔ مرد کو اللہ نے عورتوں پر قوامیت کا درجہ عطا کیا ہے، جو عورت ایک گھر میں قوام نہیں بن سکتی وہ سارے ملک کی قوام کیسے بن سکتی ہے؟

رسول اللہ صلی اللہ علیہ وسلم کا فرمان اس سلسلہ میں بالکل واضح ہے؛

” لَنْ يُفْلِحَ قَوْمٌ وَلَوْ آمَنُوا هُمْ إِسْرَافًا “ (بخاری)

وہ قوم فلاح نہیں پاسکتی جو اپنے امور ایک عورت کے سپرد کر دے، خیر القرون بلکہ مسلمانوں کے دورِ عروج میں کہیں بھی عورت کو بحیثیت خلیفہ، حاکم یا قاضی کے مقرر نہیں کیا گیا۔ ازواجِ مطہرات اور بالخصوص حضرت عائشہؓ کے ہوتے ہوئے انہیں کبھی خلافت کے لئے منتخب نہیں کیا گیا۔ اس لئے اس مسئلہ میں عورت کی سربراہی کے لئے شرعی جواز پیدا کرنا اسلامی تعلیمات کا استحفاف ہے۔ جہاں تک پارلیمنٹ یا مسلم مجلس شورعی کی ممبری کا تعلق ہے، مندرجہ ذیل وجوہ کی بنا پر مسلمان عورت کے لئے پارلیمنٹ کے جمعیوں میں بٹرنا بالکل غیر مناسب ہے:

ا۔ عورت کی اصل ذمہ داری گھر کی دیکھ بھال اور اولاد کی تربیت ہے، اس عظیم ذمہ داری کے ہوتے ہوئے پارلیمنٹ کے حملہ تقاضوں کا پورا کرنا ممکن نہیں ہے۔

ب۔ پارلیمنٹ میں شرکت مردوں سے اختلاط کے بغیر ناقابل تصور ہے پارلیمنٹ کا اجلاس کئی کئی دن تک جاری رہتا ہے جس کے دوران ایک پارٹی کے لوگ اپنے نقطہ نظر کی وضاحت کے لئے دوسروں کے ممبروں سے ملاقات کرنے اور ظہرانوں اور عشاءوں میں شریک ہونے پر مجبور ہوتے ہیں۔

ج۔ عورت کے لئے ستر و حجاب کی پابندی لازمی ہے لیکن مذکورہ شکل میں برائے اختلاط اُس کی خلاف ورزی کا قوی امکان ہے اور اُس کا مشاہدہ موجودہ اسمبلی کی ممبران خواتین کے طرز عمل سے بخوبی کیا جاسکتا ہے

۵۔ عورت کے لئے ایک دن رات کا سفر بھی بغیر محرم کے ناجائز ہے۔ پارلیمنٹ کی میمبرسز کے لئے صرف پارلیمنٹ کی حاضری مطلوب نہیں ہوتی بلکہ مختلف کمیٹیوں میں شمولیت کی بنا پر وقتاً فوقتاً دور سے بھی مطلوب ہوتے ہیں جن میں اندرونی اور بیرونی دونوں قسم کے سفر شامل ہیں۔ مشاہدات بتاتے ہیں کہ ایک عورت کے لئے ان تمام اسفار میں محرم کی پابندی مشکل ہے۔

بہر صورت صاحب صلاحیت خواتین سے مشورہ کے لئے کوئی متحتم صورت اختیار کی جاسکتی ہے۔ جس میں احتیاط کا پہلو نہ ہو، جو قبائلیس پارلیمنٹ کی ممبری کے ضمن میں ذکر کی گئی ہیں، عورت کے سفیر یا ڈیریہ ہونے میں بھی ان کا پایا جانا ضروری ہے۔ خلاصہ کلام یہ ہوا کہ مرد اور عورت حیاتیاتی لحاظ سے ایک دوسرے سے مختلف ہیں انہیں ایک دوسرے کا مثالی (Duplicate) کہنا مناسب نہ ہوگا بلکہ وہ ایک دوسرے کا تکملہ ہیں تاکہ تقسیم کار کے اصول کے تحت ایک دوسرے میں جو کمی ہے اسے پورا کر سکیں۔

مرد اور عورت کے حیاتیاتی فرق کو ٹوبل انعام یافتہ ڈاکٹر الکس کیرل نے اپنی کتاب (Man, The Unknown) میں بڑی تفصیل سے لکھا ہے اور آخر میں یہ حقیقت پستانہ تجزیہ کیا ہے۔
 ”مرد اور عورت کے درمیان جو فرق پائے جاتے ہیں وہ محض جسمی اعضاء کی خاص شکل، رحم کی موجودگی، حمل یا طریقہ تعلیم کی وجہ سے نہیں

ہیں۔ وہ اس سے زیادہ بنیادی نوعیت کے ہیں۔ وہ خود نیچوں کی بناوٹ سے پیدا ہوتے ہیں اور پوسے نظماً جسمانی میں مخصوص کیمیائی مادے کے سرایت کرنے سے ہوتے ہیں جو کہ خبیثہ الرحم سے نکلتے ہیں۔ ان بنیادی حقیقتوں سے بے خبری نے ترقی نسواں کے حایوں کو اس عقیدہ تک پہنچایا ہے کہ دونوں صنفوں کے لئے ایک طرح کی تعلیم، ایک طرح کے اختیارات اور ایک طرح کی ذمہ داریاں ہونی چاہئیں۔ باعتبار حقیقت عورت نہایت گہرے طور پر مرد سے مختلف ہے، عورت کے جسم کے ہر خلیہ میں زنا نہ پن کا اثر موجود ہوتا ہے۔ یہی بات اس کے اعضاء کے بارے میں بھی درست ہے اور سب سے بڑھ کر اس کے اعصابی نظام کے بارے میں، عضویاتی قوانین بھی اتنا ہی اٹل ہیں جتنا کہ فلکیاتی قوانین اٹل ہیں، ان کو اتنی خواہشوں سے بدلا نہیں جاسکتا، ہم بپور ہیں کہ ان کو اسی طرح مانیں جیسے کہ وہ ہیں۔ عورتوں کو چاہیے کہ وہ اپنی صلاحیتوں کو خود اپنی فطرت کے مطابق ترقی دیں۔ وہ مردوں کی نقل کرنے کی کوشش نہ کریں۔ تہذیب کی ترقی میں ان کا حصہ اس سے زیادہ ہے۔ جتنا کہ مردوں کا ہے۔ انہیں اپنے مخصوص غسل کو ہرگز چھوڑنا نہیں چاہیے۔ ”ذخوالہ خاتون اسلام ص ۲۴“۔ ہا عورتوں کا یہ مطالبہ کہ چونکہ ملک میں ان کی نسبت ۵۶ فیصد ہے اس لئے اسی تناسب سے انہیں بھی زندگی کے مختلف شعبوں میں شمولیت دینی چاہیے تو یہ مطالبہ ان نسلی انسانی اور صوبائی نعروں سے مختلف نہیں ہے جس کے لئے عرب نے تقریباً کو جنم دیا ہے اور ملک کی سالمیت کو نقصان پہنچایا ہے۔ حقیقت یہ ہے کہ قرآن کے الفاظ میں

۹۹۔۔۔ ہے ماڈل ماڈل۔۔۔

08111

مرد و عورت ایک دوسرے سے ہیں (بعضکم من بعض) وہ ایک دوسرے کے لئے باک ہیں (ھن باس لکم و انتم باس لھن) ان کا آپس کا تعلق رحمت و رحمت کا ہے۔ (و جعل بینکم مودة و رحمة) نہ کہ کشمکش اور تصادم کا۔ اور جیسا کہ پہلے ذکر کیا گیا ہے دونوں ایک دوسرے سے متقابلہ کے میدان میں نہیں بلکہ تعاون کے میدان میں زندگی کی گاڑی کو ساحل مراد تک پہنچا سکتے ہیں۔

آخر میں گزارش ہے، کہ ایک مرد و عورت کے لئے اہل مقصود رضائے الہی اور جنت کے انعامات ہیں، ایک مرد کے لئے اگر یہ مقصد دعوت و تبلیغ، جہاد و قتال اور مسلسل جدوجہد سے حاصل ہوتا ہے تو ایک عورت کو اس کی بشارت ان الفاظ میں دی گئی ہے۔

رسول اللہ صلی اللہ علیہ وسلم نے ارشاد فرمایا:

اذا صلّت المرأة خمساً وصامت شہراً وحصنت فرجها

و اطاعت زوجها قيل لها ادخلى الجنة من اى الابواب التى شئت (ابن حبان)

اگر ایک عورت پنج وقتہ نماز پڑھے، رمضان کے روزے رکھے اپنی عصمت کی حفاظت کرے اور اپنے شوہر کی اطاعت کرے تو اس سے کہا جائے گا: کہ جنت میں داخل ہو جاؤ جس دروازے سے بھی چاہو۔

یہ ادارہ مذہبی اور اخلاقی کتب چھپوا کر
لاگت پر یا مفت تقسیم کرتا ہے۔
جو حضرات اس میں مالی تعاون کرنا چاہیں
مندرجہ ذیل پتہ پر رجوع کریں۔

رہبایا العلوم الاسلامیہ

۲۶۸ - عالمگیر روڈ

کراچی نمبر ۵

فون نمبر: ۲۸۲-۲۹۳

نہرسنگھ

شائع کیراچی۔

رباط العلوم الاسلامیہ

- ۱ دین میں غلو
 - ۲ خطبہ نکاح اور
مسلم معاشرہ میں
خواتین کا احترام
 - ۳ اسلام میں سنت کا مقام
 - ۴ دینی روح کیوں نہیں
 - ۵ مسلم خاتون
حقوقِ قرآن اور اوصاف
 - ۶ قرآنِ فہمی کے بنیادی اصول
 - ۷ ذکر الہی اور دعائیں
 - ۸ ضابطہ حیات
- مُصنّف مولانا عبد الغفار حسن
" " " "
" " " "
مُصنّف مولانا وحید الدین خان
مُصنّف مولانا عبد الغفار حسن
مُصنّف مولانا عبد الغفار حسن
مُرتبہ: مولانا عبد الغفار حسن
جناب خواجہ محمد صدیق
- ناشر

رباط العلوم الاسلامیہ

۲۶۸۔ عالجی روڈ، کراچی ۵